




ప్రభుత్వ పాఠశాలల్లోనే భవిష్యత్

స్కూళ్లను గత ప్రభుత్వం నిర్లక్ష్యం చేసింది



- జక్కడ చదివితేనే మెరుగైన భవిష్యత్
- సీఎం కావచ్చునడానికి నేనే ఉదాహరణ
- కొత్తకోటలో బాలికల హైస్కూల్ భవనాలకు ప్రారంభం
- క్రీడల్లో అయినా రాణించాలని సీఎం రేవంత్ హితవు

గత ప్రభుత్వం విద్యారంగాన్ని నిర్లక్ష్యం చేసిందని తెలంగాణ సీఎం రేవంత్ రెడ్డి విమర్శించారు. ప్రభుత్వ పాఠశాలల్లో చాలా వసతులు లేకపోవడంతో విద్యార్థులు చేరలేదని.. ఎక్కువ మంది ప్రైవేటుకు వెళ్లారన్నారు. తాము అధికారంలోకి వచ్చాక ప్రభుత్వ పాఠశాలలపై ప్రత్యేకంగా దృష్టి సారించామని రేవంత్ చెప్పారు. వనపర్తి జిల్లా కొత్తకోటలో బాలికల హైస్కూల్ భవనాలను సీఎం ప్రారంభించారు. ఈ సందర్భంగా నిర్వహించిన సభలో ఆయన మాట్లాడారు. ఒక్కో విద్యార్థినిపై రాష్ట్ర ప్రభుత్వం ఏడాదికి రూ.1.08లక్షలు ఖర్చు చేస్తోంది. విద్యార్థులు బాగా చదువుకుని ఉన్నత స్థాయికి చేరాలి. చదువుల్లో రాణించకపోతే క్రీడల్లో రాణించాలి. క్రీడాకారులు మమ్మల్ని సీరాజ్, నిఖత్ జరిన్ కు గ్రూప్-1 ఉద్యోగాలు ఇచ్చాం. గ్రామాణ ప్రాంతాల్లో మట్టిలోని మాణిక్యాలను వెలికితీయాలి. విద్యార్థులు మైదానాల్లోనూ పోటీపడాలి. మీ భవిష్యత్తుకు నాదీ హామీ. క్రీడల్లో రాణించేవారిని ఉన్నతస్థాయిలో నిలిపే బాధ్యతను ఈ ప్రభుత్వం తీసుకుంటుంది. ఈ ప్రాంతంతో నాకు ప్రత్యేక అనుబంధం ఉంది. ఉమ్మడి మహబూబ్ నగర్ జిల్లాలో ఎన్నో ఏళ్లుగా ఉన్న సమస్యలకు పరిష్కారం చూపుతాం అని రేవంత్ అన్నారు. ప్రభుత్వ స్కూళ్లలో చదివితే ముఖ్యమంత్రి అవ్వచ్చని... అందుకు తానే ఉదాహరణ అని అన్నారు. తెలంగాణ పునర్విధానంలో ప్రభుత్వ స్కూళ్ళు కీలక పాత్ర పోషించాయని... చదివితే విద్యార్థులకు ఉజ్జ్వల భవిష్యత్ ఉంటుందని అన్నారు సీఎం రేవంత్. మొన్న గోల్డ్ మెడల్ సాధించిన ఈషా సింగ్ కు రూ.3 కోట్లు ఇచ్చామని అన్నారు. తెలంగాణ రాష్ట్ర భవిష్యత్ తరగతి గదుల్లోనే ఉందని అన్నారు. 26వేల ప్రభుత్వ స్కూళ్లలో 18 లక్షల మంది విద్యార్థులు ఉన్నారు..ప్రైవేట్ లో 11 వేల స్కూళ్ళు ఉంటే...33 లక్షల మంది విద్యార్థులు ఉన్నారని అన్నారు సీఎం రేవంత్. ప్రభుత్వ స్కూళ్ల డీచర్ల అర్హతతో సగం కూడా ప్రైవేట్ టీచర్లకు లేదని.. ప్రభుత్వ స్కూళ్లలో మౌలిక సదుపాయాలు లేక జనం ప్రైవేట్ బాట పడుతున్నారని అన్నారు సీఎం రేవంత్. కార్పొరేట్ స్థాయిలో ప్రభుత్వ స్కూళ్ళు పునరుద్ధరిస్తున్నామని... ప్రభుత్వ స్కూళ్లపై ప్రత్యేక శ్రద్ధ పెట్టామని అన్నారు. కార్యక్రమంలో జిల్లా మంత్రులు, ఎంపీలు, ఎమ్మెల్యేలు పాల్గొన్నారు.



సమైక్యత పట్టణాభివృద్ధిపై ఎమ్ ప్రభుత్వం, యూఎన్ హ్యూజుటాట్ ఒప్పందం

- రాష్ట్రంలో సమైక్యత పట్టణాభివృద్ధికి సరికొత్త వ్యూహాత్మక అడుగు
- అమరావతిలో పట్టణ వ్యవహారాలపై సెంటర్ ఆఫ్ ఎక్స్ లెన్స్ ఏర్పాటు
- వీధిలక నిర్మాణాల మరయు వీధి జీవనోపాధి మొగుకు ప్రాధాన్యం
- రాజధాని నిర్మాణంలో ప్రపంచ అత్యుత్తమ విధానాల అమలు
- సుస్థిర పర్యావరణ వ్యవస్థల మరయు డిజిటల్ గవర్నెన్స్ పై ఉమ్మడి కృషి



ఆర్థికాభివృద్ధి కేంద్రంగా రాజధాని అమరావతి: ముఖ్యమంత్రి చంద్రబాబు నాయుడు

- రాష్ట్ర ఆర్థికాభివృద్ధికి కేంద్ర బిందువుగా ప్రపంచ స్థాయి నగరం
- అమరావతి 2.0 ఇంటిగ్రేటెడ్ మాస్టర్ ప్లాన్ పనులపై సమీక్ష
- ఉద్యోగాల కల్పనే ధ్యేయంగా రాజధాని ఆర్థిక వ్యవస్థ బలోపేతం
- ఇన్ఫర్, టెలికం రంగ రోడ్లతో అంతర్జాతీయ స్థాయి మౌలిక వసతులు
- పర్యావరణ పరిరక్షణ కోసం గ్రీన్ ఎనర్జీ, గ్రీన్ బిల్డింగ్ విధానాలు

జగన్ రెడ్డి నేరపూరిత వైఖరిపై వర్ష రామయ్య తీవ్ర ధ్వజం

- రాజకీయ వ్యవస్థను జగన్ పూర్తిగా కలుషితం చేశారు
- నేరగాళ్లు మరియు రౌడీ షేటర్లకు వైశాఖ బహిరంగ మద్దతు
- గత ప్రభుత్వ హయాంలో శాసనసభ కొరవ సభగా మారింది
- అమాయక బాధితులను వదిలి ముద్దాయిలకు జగన్ హత్తును
- కూటమి ప్రభుత్వంలో చట్టం తన పని తాను చేసుకుపోతుంది



మేడిగడ్డపై కేంద్రం తీరు దారుణం



- ఎన్డీఎస్ఎ లిపోర్టుపై మండిపాటు
- పోలవరం విషయంలో ఒకలా..ఇక్కడ మరోలా
- రాష్ట్ర ఇంజనీర్ల నివేదికను బహిష్కారం చేయాలి
- సిసిఐని తెలిపించాలని కేంద్ర మంత్రికి వివరణ
- ఢిల్లీలో మీడియాతో బిఆర్ఎస్ వర్కింగ్ ప్రసిడెంట్ కెటిఆర్

షాబాద్ ఘటనలో నిందితుడికి బెయిల్..

పోలీసుల వైఫల్యమే: రేవంత్ కు పవన్ లేఖ




- సీఎం రేవంత్ రెడ్డికి పవన్ కల్యాణ్ లేఖ.
- పోక్సో చట్టాన్ని కఠినంగా అమలు చేయాలని విజ్ఞప్తి.
- షాబాద్ ఘటనను లేఖలో ప్రస్తావించిన పవన్.
- బాధితులను కాపాడటంలో పోలీసులు విఫలమయ్యారని విమర్శ.
- పోక్సో కేసు ఉన్నా నిందితుడికి బెయిల్ రావడం వైఫల్యమని వ్యాఖ్య.
- పోక్సో కేసుల విచారణకు నిర్దిష్ట గడువు కోరారు.
- బాధితుల రక్షణకు ప్రత్యేక చర్యలు

అమరావతి: తెలంగాణలో పోక్సో చట్టాన్ని పటిష్టంగా అమలు చేయాలని సీఎం రేవంత్ రెడ్డి ని ఎమ్మీ డిప్యూటీ సీఎం పవన్ కల్యాణ్ కోరారు. ఈ మేరకు ఆయనకు లేఖ రాశారు. షాబాద్ హత్యల ఘటనను ఈ సందర్భంగా పవన్ ప్రస్తావించారు. పోక్సో కేసులో విచారణకు నిర్దిష్ట గడువు విధించాలని.. బాధితుల రక్షణకు చర్యలు తీసుకోవాలని పవన్ కోరారు. సాక్ష్యాధారాలు మాయం చేయకుండా జాగ్రత్తలు తీసుకోవాలన్నారు. “షాబాద్ కేసులో బాధితులను కాపాడటంలో పోలీసులు విఫలమయ్యారు. పోక్సో కేసు ఉన్నా నిందితుడికి బెయిల్ ఇవ్వడం వైఫల్యమే. ఈ ఘటనలో పోలీసులు తగిన జాగ్రత్తలు తీసుకోలేదు. పోక్సో కేసులకు ప్రాధాన్యం ఇవ్వాలని సుప్రీంకోర్టు ఆనేకసార్లు చెప్పింది” అని పవన్ పేర్కొన్నారు.

కెసిఆర్ ది షామ్ హౌజ్ పాలన

కెటిఆర్ విమర్శలపై మండిపడ్డ పొంగులేటి



ఢిల్లీలో మీడియాతో చీట్ చాట్ లో బీఆర్ఎస్ వర్కింగ్ ప్రసిడెంట్ కేటిఆర్ చేసిన వ్యాఖ్యలపై తెలంగాణ మంత్రి పొంగులేటి శ్రీనివాస్ రెడ్డి స్పందించారు. కేసిఆర్ వదేళ్ల పాలనను 'ఫాంహౌస్ పాలన'గా ఆయన అభివర్ణించారు. ప్రజలు ఇచ్చిన అధికారాన్ని వినియోగించు కోకుండా ఫాంహౌస్ తో ఆయన పరిమితమయ్యారని విమర్శించారు. ప్రభుత్వ వ్యవస్థలను నిర్దిష్టం చేసి పలు రంగాల్లో వైఫల్యాలకు కారణమయ్యారని పొంగులేటి ఆరోపించారు. సీఎం రేవంత్ రెడ్డి నేతృత్వంలోని కాంగ్రెస్ ప్రభుత్వం ప్రజల్లోకి వెళ్లి పాలన అందిస్తోందన్నారు. ప్రజలకు మెరుగైన సేవలు అందించేందుకు అధికారులు కృషి చేస్తున్నారని చెప్పారు. ప్రజల కోసం పనిచేసే నాయకత్వంతోనే సుపరిపాలన సాధ్యమవుతుందని పొంగులేటి పేర్కొన్నారు.

తుంగతుర్తి అంశంలో జోక్యం చేసుకోను: మంత్రి కోమటిరెడ్డి



హైదరాబాద్: తుంగతుర్తిలో నెలకొన్న వివాదాన్ని పీసీసీ వర్కింగ్ ప్రెసిడెంట్ జగ్గారెడ్డి చూసుకుంటారని మంత్రి కోమటిరెడ్డి వెంకటరెడ్డి అన్నారు. ఈ విషయంలో తాను జోక్యం చేసుకోబోనని స్పష్టం చేశారు. బంజారాహిల్స్ లోని కోమటిరెడ్డి నివాసంలో ఆయనతో జగ్గారెడ్డి భేటీ అయ్యారు. తుంగతుర్తి నియోజకవర్గంలో కాంగ్రెస్ మండల అధ్యక్ష పదవుల విషయంలో నెలకొన్న వివాదంపై చర్చించారు. కోమటిరెడ్డితో భేటీ అనంతరం జగ్గారెడ్డి మీడియాతో మాట్లాడారు. తుంగతుర్తి అంశంలో కలగజేసుకునేందుకు కోమటిరెడ్డి ఆసక్తి చూపించడం లేదన్నారు.

సంపాదకీయం

న్యాయ వ్యవస్థ స్వతంత్రత కోల్పోతున్నదా?

ఒక తండ్రి తన అయిదేళ్ల కుమారుడిని స్కూలుకు తీసుకువెళుతుండగా, ఒక ట్యాంకర్ వెసుకనుంచి వచ్చి ఢీకొనడంతో ఆ బాలుడు మరణించాడు. ఆ రోడ్డుకు ఫుట్‌పాత్ కానీ, రోడ్డు దాటేందుకు క్రాసింగ్ గుర్తులు కానీ లేవు. దేశంలో ఇలాంటి ఘటనలు పెద్ద సంఖ్యలో జరుగుతూనే ఉంటాయి కానీ ఉన్నత న్యాయస్థానం మాత్రం ఈ విషాద ఘటనపై అరుదైన రీతిలో స్పందించింది. నడిచి వెళ్లడం అనేది ఆర్టికల్ 19(1)(డి), ఆర్టికల్ 21 క్రింద ప్రాథమిక హక్కులుగా గుర్తించాలని సుప్రీంకోర్టు న్యాయమూర్తి జస్టిస్ పీఎస్ నరసింహ అదేశాలు జారీ చేశారు. రహదారులను వాహనాల కోసమే కాకుండా పాదచారులకు అనువైన విధంగా నిర్మించాలని ఆయన చెప్పారు. భారతదేశంలో నడిచి వెళ్లడం అనేదానికి సాంస్కృతిక, మతపరమైన, రాజకీయ, సామాజిక విలువ ఉన్నదని కూడా ఆయన గుర్తు చేశారు. దండి యాత్ర, భూదానోద్యమం లాంటి చారిత్రక ఘటనలను జస్టిస్ నరసింహ ఉదహరించారు. నడిచి వెళ్లడమే ఒక ఘర్షణగా మారిన ఈ దేశంలో ఏటా సగటున 36,500 మంది పాదచారులు సరైన ఫుట్‌పాత్లు, క్రాసింగ్‌లు లేక మరణిస్తున్నారని ఒక అధ్యయనం వెల్లడించింది. 80శాతం పట్టణ రోడ్లలో సురక్షితమైన, నడిచివెళ్లే వారికి అనువైన మౌలిక సదుపాయాలు లేకపోవడం వల్ల ఈ ఘటనలు జరుగుతున్నాయి. మెట్రో నగరాల్లో 44శాతం రోడ్లకు అసలు ఫుట్‌పాత్ లేవు. ఉన్న ఫుట్‌పాత్‌లలో అత్యధికం ఇండియన్ రోడ్ కాంగ్రెస్ విధించిన నిబంధనలకు అనుగుణంగా లేవు. వికసిత్ భారత్, డ్రిలియన్ ఏకానమీ, విశ్వసగరాల గురించి మాట్లాడే ప్రభుత్వ పెద్దలకు దేశంలో నడిచివెళ్లే వారి దుస్థితి గురించి ఎంతవరకు తెలుసు? ప్రజల ప్రాథమిక హక్కులకు అనుగుణంగా చట్టాలు చేయకపోవడాన్ని ఈ సందర్భంగా జస్టిస్ నరసింహ ప్రశ్నించారు. మోటారు వాహనాల చట్టం చేసినప్పుడు నడిచి వెళ్లే ప్రజల ప్రాథమిక హక్కును గుర్తించలేదని, ఈ చట్టం కేవలం వాహనాల కోసమే చేసినట్లున్నదని ఆయన స్పష్టం చేశారు. వచ్చే ఏడాది ప్రధాన న్యాయమూర్తి కానున్న రెండో తెలుగువాడైన జస్టిస్ పీఎస్ నరసింహ నడకను ప్రాథమిక హక్కుగా గుర్తించాలని తీర్పు ఇచ్చిన తర్వాత ప్రజల నుంచి విపరీతమైన ప్రతిస్పందన వచ్చింది. అనేక నగరాల్లో ఫుట్‌పాత్‌లు లేకపోవడం గురించి కథనాలు వస్తున్నాయి. రూల్ ఆఫ్ లా, స్వతంత్ర వైఖరి, ప్రమాణాల గురించి న్యాయవాదులు ముందుగా తెలుసుకోవాలని, విశ్వసనీయత పెంచుకోవాలని జస్టిస్ నరసింహ ఇచ్చిన మరో తీర్పుకు సుప్రీంకోర్టు బారీ అనెసియోషన్ సానుకూలంగా స్పందించింది. జస్టిస్ నరసింహ సూచించినట్లుగా న్యాయవాదులకు జాతీయ లీగల్ అకాడమిని ఏర్పర్చేందుకు సిద్ధమయింది. ‘గురుబ్రహ్మ, గురుర్విష్ణు, గురుదేవో విలువేశ్వరః’ అని శ్లోకాలు చదవడం ప్రధానం కాదు, ఆ గురువులకు సరైన జీతాలు ఇవ్వాలి.. అని గుజరాత్ విద్యాలయాల్లో అధ్యాపకులకు కనీస వేతన స్కేలును వర్తించవేయాలని జస్టిస్ నరసింహ ఇచ్చిన తీర్పును కూడా అనేకమంది స్వాగతించారు. గ్రీన్ ఎనర్జీ కారిడార్ పేరిట రాజస్థాన్ గుజరాత్ గ్రేట్ ఇండియన్ బస్టర్ వజ్రాలకు ముప్పు రాకుండా ఆయన అడ్డుకున్నారు.

మందటెండల్లో మంచి చినుకుల్లాగా అప్పుడప్పుడూ జస్టిస్ నరసింహ మాత్రమే కాదు, జస్టిస్ జజ్జుల్ భూమిన్, జస్టిస్ విక్రంవాణ్, జస్టిస్ నాగరత్న, జస్టిస్ విశ్వనాథన్ తదితరులు ఇచ్చిన కౌన్సిల్ మంచి తీర్పులను విస్తరించలేం. వందమీటర్ల ఎత్తు దాటితే ఆరావళి పర్వతాలను కూల్చివేయవచ్చని ఇచ్చిన తీర్పును పర్యావరణవేత్తల ఆందోళనతో సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ నిలిపివేశారు. చలు చెప్పుకోదగ్గ తీర్పులు అడపాదడపా సుప్రీంకోర్టు నుంచి వస్తున్నప్పటికీ న్యాయవ్యవస్థ స్వతంత్రంగా వ్యవహరిస్తోందా అన్న చర్చ మాత్రం ఆగడం లేదు.

108 సేవల్లో మరో మానవతా దృక్పథ సంఘటన - అంబులెన్స్‌లోనే ప్రసవం, తల్లి బడ్డ క్షేమం

●ఆపద వస్తే గుర్తు కువచ్చేది మా108 అపద్బాంధవులు- జిల్లా మేనేజర్ సునీల్ కుమార్

మన మహాత్తి న్యూస్ ప్రతినిధి.

నారాయణపేట జిల్లా నారాయణపేట మండలం పెరవళ్ల గ్రామ (మీది తండా)కు చెందిన లలిత భాయ్, 23 సం. సన్యాస్. గణేష్ నాయక్‌కు బుద్ధవారం తెల్లవారజామున రెండో కాన్పు నొప్పులు వచ్చాయి. వెంటనే కుటుంబ సభ్యులు దామరగిడ్డ 108 అంబులెన్స్‌కు సమాచారం అందించారు.

న మ య న న్న ర్తి తో స్పందించిన 108 సిబ్బంది: సమాచారం అందుకున్న వెంటనే ఈ ఏం టీ ఎల్లమ్మ, ఫైలెట్ నడ్డిరాజు హుటాహుటిస ఘటనా స్థలానికి చేరుకున్నారు. బాధితురాలిని ఆసుపత్రికి తరలిస్తుండగా, మార్గమధ్యంలో పెరవళ్ల గ్రామ సమీపంలో అంబులెన్స్‌లోనే “లలిత భాయ్ “మగబిడ్డకు అంబులెన్స్ లోనే జన్మనిచ్చింది.ఈ ఏం టీ : ఎల్లమ్మ వెంటనే స్పందించి తల్లికి, సవజాత శిశువుకు ప్రథమ చికిత్స అందించారు. ఫైలెట్: నడ్డిరాజు 108 అంబులెన్స్‌ను సురక్షితంగా నడిపి సకాలంలో నారాయణపేట జిల్లా ఆస్పత్రికి చేర్చారు.తల్లిబిడ్డ క్షేమం: జిల్లా ఆస్పత్రి వైద్యులు పరిశీలించి తల్లి, బిడ్డ ఇద్దరూ ఆరోగ్యంగా ఉన్నారని నిర్ధారించారు. సకాలంలో 108 సిబ్బంది మానవ చౌదవ, మానవత్వానికి నిదర్శనం అని స్థానికులు, కుటుంబ సభ్యులు108 అంబులెన్స్ సిబ్బందికి కృతజ్ఞతలు తెలిపారు.

16వ వార్డులో హెల్త్ డెస్క్ పరిశీలించిన అడిషనల్ కలెక్టర్

మన మహాత్తి న్యూస్ ప్రతినిధి నారాయణపేట జిల్లా.

మక్తల్ మున్సిపాలిటీ 16వ వార్డులోని హెల్త్ డెస్క్ ను అడిషనల్ కలెక్టర్ ఈనాడు పరిశీలించారు. ఈ సందర్భంగా వార్డు పరిధిలో జరుగుతున్న సర్ ఓటర్ జాబితా సవరణ ప్రక్రియను గురించి స్థానిక వార్డు కౌన్సిలర్ అల్లూరి పావని ని అడిగి తెలుసుకున్నారు 16వ వార్డులో దాదాపు 62 శాతం సర్ ఓటర్ జాబితా సవరణ ప్రక్రియ పూర్తయిందని, మున్సిపాలిటీలోనే అత్యధికంగా ఈ వార్డులో ప్రక్రియ జోరుగా సాగుతుందని కొనియాడారు. హెల్త్ డేస్ లో అందుతున్న సహకారం గురించి వార్డు కౌన్సిలర్ను అభినందించారు. ఇంకా సర్ ఫార్మాలా ప్రక్రియ పూర్తికాని వారు త్వరగా ఫామ్ లో నిమి సిబ్బందికి అందించడంలో సహకరించాలని కోరారు. కార్యక్రమంలో తాసిల్దార్ సతీష్ కుమార్, స్పెషల్ ఆఫీసర్ శ్రీదేవి , తాపెర్ ,బిఎల్.జి. మంజుల ,కాంగ్రెస్ టౌన్ ప్రెసిడెంట్ అల్లూరి రవికుమార్, మార్కెట్ డైరెక్టర్ శాలం, కోఆప్షన్ సభ్యులు ఉసాముద్దీన్ ,16వ వార్డు నాయకులు రంజాన్, తాసీన్, యూసుఫ్ ,మహమ్మద్, అఫ్రోజ్ ,అనంబల్లి రమేష్ , రాజేష్ , సంతోష్ , రాము , ఖదీర్, నాదర్, అలీ , గులాం నబి, రషీద్ , నాసర్ తదితరులు పాల్గొన్నారు

నమ్మిశిత పట్టణాభివృద్ధిపై ఏపీ ప్రభుత్వం, యూఎన్ హృజటాట్ ఒప్పందం

మొదటిపేజీ తరువాయి

అమరావతి, జూలై 15 :

రాష్ట్రంలో సమిశ్రిత పట్టణాభివృద్ధిని ప్రోత్సహించేలా ఆంధ్రప్రదేశ్ ప్రభుత్వం మరియు ఐక్యరాజ్య సమితికి చెందిన యూఎన్ హృబిటాట్ మధ్య కీలక అవగాహనా ఒప్పందం కుదిరింది. ముఖ్యమంత్రి చంద్రబాబు నాయుడు, యూఎన్ హృబిటాట్ ఎగ్జిక్యూటివ్ డైరెక్టర్ అనక్కాడియా రోస్నాక్ సమక్షంలో ఈ వ్యూహాత్మక ఒప్పందాన్ని ఏపీ పురపాలక శాఖ, యూఎన్ హృబిటాట్ సంస్థలు కుదుర్చుకున్నాయి. సింగపూర్ నుంచి వర్చువల్ గా హాజరైన అనక్కాడియా సమక్షంలో జరిగిన ఈ ఒప్పందం ద్వారా అమరావతిలో పట్టణ వ్యవహారాలపై సెంటర్ ఆఫ్ ఎక్స్ లెన్స్ ఏర్పాటు చేయనున్నారు. పట్టణ పేదల జీవనోపాధిని మెరుగుపరచడం, ప్రాంతీయ ఆర్థిక వృద్ధి కోసం వ్యూహాత్మక ప్రణాళికలు, వాతావరణ మార్పులను తట్టుకునే సుస్థిర పర్యావరణ వ్యవస్థల నిర్మాణం, డిజిటల్ గవర్నెన్స్ వంటి అంశాలపై ఉమ్మడిగా పనిచేయనున్నారు.

అమరావతిలో గ్లోబల్ బెస్ట్ ప్రాక్టీసెస్ రాజధాని అమరావతి నిర్మాణంలో ప్రపంచంలోని అత్యుత్తమ విధానాలను అమలు చేయాలని లక్ష్యంగా పెట్టుకున్నామని ముఖ్యమంత్రి చంద్రబాబు నాయుడు తెలిపారు. గ్రీన్ ఫీల్డ్ నగరంగా అమరావతిని నిర్మిస్తున్నామని, పట్టణ పేదరిక నిర్మూలనపై యూఎన్ హృబిటాట్ తో కుదుర్చుకున్న ఒప్పందం చారిత్రాత్మకం అవుతుందని పేర్కొన్నారు. జీరో పావర్టీపై రోడ్ మ్యాప్ నిర్దేశించుకుని ప్రభుత్వం పనిచేస్తోందని, పేదల జీవన ప్రమాణాలు పెంచేందుకు పీ4 కార్యక్రమాన్ని అమలు చేస్తున్నామని వివరించారు. అర్బన్ ప్లానింగ్, లివబిలిటీ, డిజిటల్ గవర్నెన్స్ లో ఏపీ అగ్రస్థానంలో ఉందని, బెస్ట్ ప్రాక్టీసెస్ బ్రాండ్ అంబాసిడర్ గా తాను వ్యవహరిస్తానని ప్రకటించారు.

చంద్రబాబు విజన్ కు ప్రతిరూపం అమరావతి

రాజధాని అమరావతి నిర్మాణం ముఖ్యమంత్రి చంద్రబాబు నాయుడు విజన్ కు ప్రతిరూపంగా ఉందని యూఎన్ హృబిటాట్ ఎగ్జిక్యూటివ్ డైరెక్టర్ అనక్కాడియా రోస్నాక్ కొనియాడారు. ఏపీ ప్రభుత్వంతో కుదిరిన ఒప్పందం చారిత్రాత్మకమని, వృద్ధాల నిర్బహణ, వాయు కాలుష్య నియంత్రణ, జహీరంగ ప్రదేశాల అభివృద్ధి తదితర అంశాలపై కలిసి పనిచేస్తామని తెలిపారు. ఈ వ్యూహాత్మక భాగస్వామ్యం 2036 నాటికి పునరుత్పాదక ఇంధన రంగంలోనూ సమూల మార్పులు తీసుకువచ్చేందుకు సహకరిస్తుందని ఆశాభావం వ్యక్తం చేశారు.

ప్రపంచ వేదికపై ఏపీ విజయాల ప్రదర్శన

ఈ ఒప్పందంలో భాగంగా 2028లో మెక్సికోలో జరగనున్న 14వ వరల్డ్ అర్బన్ ఫోరమ్ సదస్సులో ఆంధ్రప్రదేశ్ సాధించిన విజయాలను ప్రపంచ వేదికపై ప్రదర్శించాలని ఇరుపక్షాలు నిర్ణయించాయి. డేటా ఆధారిత నిర్ణయాలు తీసుకుంటూ అధికాభివృద్ధిపై మంత్రి ఎకనామిక్ రివోల్యూ ద్వారా ఎప్పటికప్పుడు సమీక్షలు నిర్వహిస్తున్నట్లు ప్రభుత్వం తెలిపింది. బయోడైవర్సిటీని సంగర్హించేలా గ్రీన్ ఎనర్జీ విద్యుత్ ఉత్పత్తి కోసం పెద్ద ఎత్తున చర్యలు చేపట్టారు. ఈ కార్యక్రమంలో పురపాలక శాఖ మంత్రి పొంగూరు నారాయణ, ముఖ్య కార్యదర్శి సురేశ్ కుమార్ మరియు ఉన్నతాధికారులు పాల్గొన్నారు.

అధికాభివృద్ధి కేంద్రంగా రాజధాని అమరావతి: ముఖ్యమంత్రి చంద్రబాబు నాయుడు

మొదటిపేజీ తరువాయి

అమరావతి, జూలై 15:

రాష్ట్రం నలుమూలల నుంచి ప్రజలు వచ్చి నివసించేలా రాజధాని అమరావతి ఇంటిగ్రేటెడ్ మాస్టర్ ప్లాన్ ఉండాలని ముఖ్యమంత్రి చంద్రబాబు నాయుడు పేర్కొన్నారు. ఆంధ్రప్రదేశ్ భవిష్యత్ ఆర్థికాభివృద్ధికి కేంద్ర బిందువుగా నిలిచేలా అమరావతిని ప్రపంచ స్థాయి నగరంగా తీర్చిదిద్దడామని తెలిపారు. అమరావతి-2.0 ఇంటిగ్రేటెడ్ మాస్టర్ ప్లాన్, ల్యాండ్ షూరింగ్ స్కీమ్ రూపకల్పన వసల పురోగతిపై అధికారులు, సింగపూర్ ప్రతినిధులతో ముఖ్యమంత్రి ఉన్నత స్థాయి సమీక్ష నిర్వహించారు. ఈ సందర్భంగా సింగపూర్ ప్రతినిధులు ప్రాజెక్టు పరిధి, అమలు ప్రణాళిక, దశలవారీ కార్యాచరణను వివరించారు.

ఉద్యోగాల కల్పనే ప్రధాన లక్ష్యం

రాజధాని ప్రాంతంలో పెద్ద ఎత్తున ఉద్యోగాల కల్పన జరిగేలా అమరావతి ఆర్థిక వ్యవస్థ బలోపేతం కావాలని ముఖ్యమంత్రి సూచించారు. ఏరియా ప్లాన్, మౌలిక వసతుల ప్రణాళిక, పెట్టుబడి సమూహా వంటి అంశాలను ఈ ప్రాజెక్టులో భాగం చేస్తున్నట్లు వెల్లడించారు. గ్లోబల్ బెండ్ మార్కింగ్ చేరుకోవడం, అత్యధిక తలసరి ఆదాయం సాధించడమే లక్ష్యంగా ప్రభుత్వం పనిచేస్తోందని తెలిపారు. అమరావతిని ఆర్థికంగా మరింత బలోపేతం చేసేందుకు క్రియేటివ్ సీటీ నిర్మాణం చేయాల్సి ఉందన్నారు.

అంతర్జాతీయ స్థాయి రవాణా వ్యవస్థ

ఇన్ఫర్, ఔటర్ రింగ్ రోడ్ల నిర్మాణంతో అమరావతిని అంతర్జాతీయ స్థాయి నగరంగా నిర్మిస్తున్నామని ముఖ్యమంత్రి వివరించారు. ఎల్ఎస్ఐ ప్రభావంతో సీటీ సమస్య తలెత్తినా, పట్టణీయ ప్రాజెక్టు ద్వారా గౌరవాం జలాలను కృష్ణా నదికి తీసుకురావడంతో రాజధాని ప్రాంతం ప్రస్తుతం జల వనరులతో కళకళలాడుతోందని గుర్తుచేశారు. గ్రీన్ ఎనర్జీ, గ్రీన్ బిల్డింగ్ విధానాలతో పర్యావరణ అనుకూల వద్దతులను ఇక్కడ విరివిగా అమలు చేస్తున్నట్లు వెల్లడించారు. ఈ సమీక్షా సమావేశంలో పురపాలక శాఖ మంత్రి పొంగూరు నారాయణ, ముఖ్యకార్యదర్శులు సురేశ్ కుమార్, పీయూష్ కుమార్ మరియు ఇతర ఉన్నతాధికారులు పాల్గొన్నారు.

మేడిగడ్డపై కేంద్రం తీరు దారుణం

మొదటిపేజీ తరువాయి

గతంలో పోలవరం డయాప్రమ్ వాల్ దెబ్బతింటే.. ఎన్టీఎస్ పట్టించుకోలేదు. మేడిగడ్డ పిల్లర్ కుంగితే మాత్రం ప్రత్యేక శ్రద్ధ తీసుకుందని కేంద్రం తీరుపై కేబీఆర్ మండిపడ్డారు. మేడిగడ్డ బ్యారేజీపై నివేదిక ఇచ్చింది ఎన్టీఎస్ కాదు.. ఎన్టీఎ అన్నారు. దిల్లీలో మిడియాతో ఆయన చిలేచాట్ నిర్వహించారు. ఈ సందర్భంగా మేడిగడ్డ విషయంలో నేషనల్ డ్యాం సేఫ్టీ అథారిటీ (ఎన్టీఎస్) తీరుపై కేబీఆర్ విమర్శలు చేశారు. తెలంగాణలో కోటి ఎకరాలను నీటి నిధితో జాబితాలో చేర్చారు. రెవెన్యూ మంత్రి 30 శాతం వసూళ్ళు చేస్తున్నారు. సీఎం రేవంత్‌కేరెడ్డి ఇచ్చిన హామీలకు చేస్తున్న పనులకు పొంతన లేదు. కాళేశ్వరంపై ఆయన పగబట్టి వ్యవహరిస్తున్నారు. రాష్ట్ర ఇంజనీర్లు ఇచ్చిన నివేదికను బయటపెట్టాలని కేబీఆర్ ఢిల్లీలో మిడియాతో అన్నారు. గత రెండేళ్లలో కేసీఆర్ ఏ ఒక్కరి పేరు పెట్టి విమర్శలు చేయలేదు. రేవంత్‌కు మాత్రం.. కేసీఆర్ పేరు తలపని రోజూ లేదు. రెండు రోజులు దిల్లీలోనే ఉన్న సీఎం.. ఎన్టీఎస్‌వి అధికారులను ఎందుకు కలవలేదన్నారు. ఎన్టీఎస్‌వి ప్రాథమిక నివేదిక.. తుది నివేదికకు చాలా వ్యత్యాసం ఉంది. మేడిగడ్డపై చూపిన శ్రద్ధ.. మిగతా రాష్ట్రాలపై ఎందుకు చూపలేదని కేబీఆర్ ప్రశ్నించారు. ఈ సందర్భంగా ఏపీ ప్రభుత్వ పనితీరును బీఆర్ఎస్ వర్గింగ్ ప్రెసిడెంట్ కేబీఆర్ కొనియాడారు. ఎల్ఎస్ఐ పరిస్థితుల్లోనూ నీటి సమస్య రాకుండా ఆ రాష్ట్ర ప్రభుత్వం చర్యలు చేపట్టిందన్నారు. ఈ క్షిప్ర సమయంలోనూ పట్టణీయ నుంచి నీటిని ఎత్తిపోస్తూ రైతుల ప్రయోజనాలకు అధిక ప్రాధాన్యం ఇస్తోందన్నారు. నీటిపారుదల ప్రాజెక్టులను పూర్తి చేస్తోందని చెప్పారు. ఈ విషయంలో ఆ ప్రభుత్వం ఇస్తున్న ప్రాధాన్యత.. తెలంగాణ ప్రభుత్వం ఇవ్వట్లేదన్నారు. సముద్రంలోకి పోయే నీటి వినియోగానికి ఏపీ అన్ని ప్రయత్నాలు చేస్తోందని కేబీఆర్ పేర్కొన్నారు. సిఎంట్ కార్పొరేషన్ ఆఫ్ ఇండియా సీని షాక్షర్ల పునరుద్ధరణ కోసం బీఆర్ఎస్ వర్గింగ్ ప్రెసిడెంట్ కేబీఆర్ బృందం ఢిల్లీకి వెళ్లి కేంద్ర భారీ పరిశ్రమలు, ఉక్కు శాఖ మంత్రి హెచ్.డి.కుమారస్వామిని కలిసేంది. అనంతరం కేబీఆర్ మిడియాతో మాట్లాడుతూ.. ఆదిలాబాద్ నుంచి మాజీ మంత్రి జోగురావునున్న ఎంపీ పరిధిలోని రావేనగిరిపాటా సీనియ సాధాన సమితి సభ్యులను అందరినీ తీసుకొని కేంద్ర భారీ పరిశ్రమలు, ఉక్కు శాఖ మంత్రి హెచ్.డి.కుమారస్వామిని కలిశామని అన్నారు. 1980వ దశకంలో ఏర్పాటు చేయబడ్డ సిఎంట్ కార్పొరేషన్ ఆఫ్ ఇండియా ఎ+-లాంట్ ఒకదశలో ప్రత్యక్షంగా, పరోక్షంగా 6 మైల మండికి ఉద్యోగాలు కల్పించిందని అన్నారు. రాబోయ్ 100 సంవత్సరాల వరకు మికు ప్లాన్ స్టోన్ రిజర్వ్‌లు కూడా మికు ఉన్నాయి. 4 లక్షల మెట్రిక్ టన్నుల కెపాసిటీతో ఉన్న ఈ ప్లాంట్‌ను నడిపేందుకు అవకాశాలు సుపార్శంగా ఉన్నాయన్నారు. గతంలో 2019లో కేంద్రహాాశాఖ మంత్రి అమిత్ షా మాట్లాడారు. బీజేపీ అధికారంలోకి వస్తే ఈ ప్లాంట్‌ను తప్పకుండా తెరిపిస్తామని పార్లమెంట్ ఎన్నికల సందర్భంగా చెప్పారు.

పట్టణీయ ప్రాజెక్టుతోనే కృష్ణా డెల్టాకు సిరులు:

మొదటిపేజీ తరువాయి

ప్రాజెక్టులపై గత పాలకుల నిర్లక్ష్యం

గత పాలకులు సాగునీటి రంగంపై చూపిన నిర్లక్ష్యం వల్ల రాష్ట్రానికి తీవ్ర నష్టం వాటిల్లిందని ముఖ్యమంత్రి విమర్శించారు. అన్నమయ్య డ్యామ్ కొట్టుకుపోయినా, గుండ్లకమ్మ, పులింతల ప్రాజెక్టు గేట్లు దెబ్బతిన్నా కనీస మరమ్మతులు కూడా చేయలేదని ఆరోపించారు. అత్యంత ప్రతిష్టాత్మకమైన పోలవరం ప్రాజెక్టు పనులను పూర్తిగా గాలికి వదిలేసి, చివరకు డయాప్రామ్ వాల్ దెబ్బతినడానికి కారణమయ్యారని పేర్కొన్నారు. తమ గత హయాంలో పోలవరం పనులను 72 శాతం పూర్తి చేయగా, ప్రస్తుత ప్రభుత్వ చొరవతో పనులు మరింత వేగవంతం అయ్యాయని వివరించారు.

నదుల అనుసంధానమే లక్ష్యం

దేశంలో నిర్మించిన గోల్డెన్ క్వాలిటీలీటరల్ రోడ్డు మార్గం తరహాలోనే దేశవ్యాప్తంగా నదుల అనుసంధానం జరగాలని చంద్రబాబు నాయుడు ఆకాంక్షించారు. ఆంధ్రప్రదేశ్ రాష్ట్రంలో వంతధార సది నుంచి పెన్నా నది వరకు అన్ని ప్రధాన నదులను అనుసంధానించడమే తమ లక్ష్యమని ప్రకటించారు. వృథాగా సముద్రంలో కలుస్తున్న వరద జలాలను సద్వినియోగం చేసుకోవడం ద్వారా సాగు, తాగు నీటి అవసరాలను తీర్చడమే కాకుండా పారిశ్రామిక అభివృద్ధికి బాటలు వేయవచ్చని, తద్వారా రాష్ట్రంలో సంచద స్పృశ్చ జరుగుతుందని తెలిపారు.

మూడేళ్లలో 36 ప్రాజెక్టుల పూర్తి

రాష్ట్రంలో సాగునీటి రంగాన్ని బలోపేతం చేసేందుకు ప్రాధాన్యతా క్రమంలో 36 ప్రాజెక్టులను గుర్తించామని, వీటిని రాబోయే మూడేళ్ల కాలంలో రూ.35.5 లక్ష కోట్లతో పూర్తి చేస్తామని ముఖ్యమంత్రి ప్రకటించారు. తుంగభద్ర ప్రాజెక్టుకు కొత్త గేట్లు ఏర్పాటు చేశామని, ధవళేశ్వరం బ్యారేజీ కొత్త గేట్ల పనులకు కూడా శ్రీకారం చుట్టామని తెలిపారు. గంటూరు ఛానల్ ఇథునీకరణ పనులకు కూడా త్వరలోనే శంకుస్థాపన చేసి రెండేళ్లలో పూర్తి చేస్తామన్నారు. వచ్చే ఆగస్టు 14వ తేదీ నాటికి పోలవరం ఎడమ కాలువ ద్వారా అనకాపల్లికి గోదావరి జలాలను తీసుకువస్తామని వివరించారు.

వెలిగొండ ప్రాజెక్టు పారంభం

వెలిగొండ ప్రాజెక్టు మొదటి దశ పనులను 2026 సెప్టెంబరు 1వ తేదీన జాతికి అంకితం చేస్తామని ముఖ్యమంత్రి స్పష్టం చేశారు. గత పాలకులు పనులు పూర్తి కాకుండానే, కనీసం సారంగంలో యంత్రం ఇరుక్కుపోయి ఉన్న ప్రాజెక్టు పూర్తయిందంటూ ప్రజలను మోసం చేశారని ధ్వజమెత్తారు. జలధార కార్యక్రమం కింద రాష్ట్రంలో పడే ప్రతి వర్షపు చుక్కను భూగర్భ జలంగా మార్చేలా చర్యలు తీసుకుంటున్నామని పేర్కొన్నారు. రాయలసీమ ప్రాంతం ఎవారి కాకుండా శాశ్వత ప్రాతిపదికన అభివృద్ధి పనులు చేపడుతున్నామని చంద్రబాబు నాయుడు వెల్లడించారు.

కార్యక్రమంలో పాల్గొన్న ప్రముఖులు

దేశంలో సాగునీటి రంగ అభివృద్ధిలో శ్రీశైలం, నాగార్జున సాగర్ వంటి ప్రాజెక్టుల నిర్మాణంలో కేఎల్ రావు అందించిన సేవలు అజరామరమని ముఖ్యమంత్రి కొనియాడారు. వారి తర్వాత ఎన్టీఆర్ సాగునీటి రంగంపై ప్రత్యేక శ్రద్ధ పెట్టారని గుర్తుచేశారు. ఈ కార్యక్రమంలో మంత్రులు నిమ్మల రామానాయుడు, అనగాని సత్యప్రసాద్, సత్యకుమార్ యాదవ్, స్థానిక శాసనసభ్యుడు వసంత కృష్ణ ప్రసాద్ తో పాటు పలువురు ప్రజాప్రతినిధులు, అధికారులు పాల్గొన్నారు.

జగన్ రెడ్డి నేరపూరిత వైఖరిపై వర్ల రామయ్య తీవ్ర ధ్వజం

మొదటిపేజీ తరువాయి

మంగళగిరి, జూలై 15 :

ఆంధ్రప్రదేశ్ రాజకీయాల్లో వైఎస్ జగన్మోహన్ రెడ్డి అడుగుపెట్టిన తర్వాత రాజకీయ నాయకుడనే పదానికే ఉన్న గౌరవం దెబ్బతిందని టీడీపీ పాలిటెబ్యూలో సభ్యులు వర్ల రామయ్య విమర్శించారు. మంగళగిరి ఎన్టీఆర్ భవన్‌లో నిర్వహించిన మీడియా సమావేశంలో ఆయన మాట్లాడారు. ముఖ్యమంత్రిగా ఉన్న సమయంలో జగన్ రాజకీయాలను వ్యక్తిగత కక్షలు, దౌర్జన్యాలతో కలుషితం చేశారని మండిపడ్డారు. తన తండ్రి రాజశేఖర రెడ్డి అధికారాన్ని అడ్డం పెట్టుకుని క్విట్ ప్రో కో ద్వారా కేంద్రాధి రూపాయలు కొల్లగొట్టి, ఏకంగా 16 నెలల పాటు జైల్లో ఉన్న చరిత్ర జగన్నని గుర్తుచేశారు. జైలు ప్రభావం వల్లే నేరస్థులు, అసాంఘిక శక్తులు అంటే జగన్ను విపరీతమైన ప్రేమని ఆరోపించారు. రౌడీ పీటర్లను చంకనట్టుకోవడం వల్లే మంచి బుద్ధి ఉన్న యువత రాజకీయాల్లోకి రావడానికి భయపడుతున్నారని తెలిపారు.

లనింజ్లిన బూతుల వేదికగా మార్చారు

గతంలో ఈ రాష్ట్రాన్ని ప్రకాశం పంతులు, సంజీవరెడ్డి, ఎన్టీఆర్, చంద్రబాబు నాయుడు వంటి మహానుభావులు పాలించారని వర్ల రామయ్య పేర్కొన్నారు. కానీ జగన్ ముఖ్యమంత్రి అయిన తర్వాత శాసనసభను బూతులు మాట్లాడుకునే వేదికగా మార్చేతారని ధ్వజమెత్తారు. వైశాపా నాయకులు చేసిన వ్యక్తిగత విమర్శలు భరించలేక నాడు చంద్రబాబు తీవ్ర మానసిక క్షోభ అనుభవించి శవధం చేశారన్నారు. మళ్లీ ఆ కౌరవ సభను పవిత్రమైన గౌరవ సభగా మార్చి చంద్రబాబు ముఖ్యమంత్రిగా సగర్వంగా అడుగుపెట్టారని వివరించారు. చట్టసభల విలువలను కాపాడటం కేవలం తెలుగుదేశం కూటమి ప్రభుత్వంతోనే సాధ్యమైందని స్పష్టం చేశారు.

బాధితులను పట్టించుకోని జగన్ మనస్తత్వం

గత ప్రభుత్వ హయాంలో 14 ఏళ్ల అమర్నాట్ గొడ్డు వైశాపా సానుభూతిపరులు జేపీ దహనం చేసినా నాడు జగన్ పట్టించుకోలేదని వర్ల రామయ్య ఆరోపించారు. బాధితులకు భరోసా ఇవ్వకుండా కేసును గాలికి వదిలేశారని, ఇది జగన్ క్రిమినల్ మనస్తత్వానికి నిదర్శనమని మండిపడ్డారు. అమాయక బాధితుల కుటుంబాలను పలకరించడానికి మనసు రాని జగన్ను నేరగాళ్లను కలుసుకోవడానికి మాత్రం కాకుండా పరిగెత్తుకుంటూ వస్తున్నాయని ప్రశ్నించారు. మాజీ మంత్రి సీదిరి అప్పలరాజు కుమారుడు రోడ్డు ప్రమాదంలో ఒక యాదవ్ కుర్రాడి చావుకు కారణమైతే, సకీబీ మిద్యాయిని నిలబెట్టి తప్పు దారి పట్టించే ప్రయత్నం చేశారని విమర్శించారు. నిజాయితీగా దర్యాప్తు చేస్తున్న పోలీసులపైనే జగన్ తిరగబడటం సిగ్గుచేటున్నారు.

ప్రశ్న రావణ్ వెనుక వైశాపా హస్తం

ప్రస్తుతం రిమాండ్‌లో ఉన్న ‘ప్రశ్న రావణ్’ అనే వ్యక్తి జగన్ పూర్తి సపోర్ట్ ఉన్న అంతర్జాతీయ క్రిమినల్ అని వర్ల రామయ్య ఆరోపించారు. నన్ను వీడియోలు తీయడం, ఆడబిడ్డలను భాక్తిమయిల్ చేయడం వాడి పని అని, ఈ దారుణమైన నేర నేట్‌వర్క్ వెనుక జగన్ ఉన్నారనేది స్పష్టమవుతోందని పేర్కొన్నారు. తప్పు చేసి అడ్డంగా దొరికిపోయిన క్రిమినల్‌కు కులాల ముసుగు పోసే సపోర్ట్ చేస్తున్నారని మండిపడ్డారు. కల్లీ మద్యం అమ్మి 27 మంది ప్రాణాలు తీసిన కేసులో జైల్లో ఉన్న జోగి రమేష్కు స్వాగతం పలకడానికి జగన్ వెళ్లడం దిగజారుడు రాజకీయాలకు నిదర్శనమన్నారు. కూటమి ప్రభుత్వంలో చట్టం ఎవరినీ పదిలిపెట్టదని, నేరగాళ్లకు కొమ్మకూసే జగన్ అటలు ఇకపై సాగవని హెచ్చరించారు.

తండ్రి పక్కన నిద్రిస్తున్న చిన్నారిని

అపహరించి.. భేడ్‌తో ఒళ్లంతా దాడి చేసి..

బ

ప్రధానమంత్రి మోదీ ప్రశంసలు అందుకున్న ప్రకృతి ప్రేమికుడు కే.ఎన్.

రాజశేఖర్‌ను కలిసిన పి.యస్.వి ప్రసాద్ బాబు

మన మహతి న్యూస్ కొత్తగూడెం

పర్యావరణ పరిరక్షణకు విశేష సేవలందించి, ప్రధానమంత్రి నరేంద్ర మోదీ చేత దేశవ్యాప్తంగా ప్రశంసలు అందుకున్న భద్రాద్రి కొత్తగూడెం జిల్లాకు చెందిన ప్రముఖ ప్రకృతి ప్రేమికుడు కే.ఎన్. రాజశేఖర్‌ను ప్రభుత్వ ఉన్నత పాఠశాల, భద్రాచలంలో ఆంగ్ల ఉపాధ్యాయుడిగా విధులు నిర్వహిస్తున్న పి.యస్.వి ప్రసాద్ బాబు ఈరోజు కొత్తగూడెంలోని ఆనందకవి ఉపాధ్యాయ శిక్షణా కేంద్రంలో మర్యాదపూర్వకంగా కలిశారు. ఈ సందర్భంగా మిత్రులు దస్తగిరి గారు పి.యస్.వి ప్రసాద్ బాబును రాజశేఖర్ గారికి పరిచయం చేశారు. సమావేశంలో పి.యస్.వి ప్రసాద్ బాబు, రాజశేఖర్ గారితో పర్యావరణ పరిరక్షణ, హరితాభివృద్ధి, మొక్కల పెంపకం, ప్రకృతి సంరక్షణలో ప్రజల భాగస్వామ్యం, విద్యార్థుల్లో పర్యావరణ చైతన్యం పెంపొందించాల్సిన అవసరం, పాఠశాలల ద్వారా హరిత కార్యక్రమాలను విస్తృతంగా అమలు చేసే అవకాశాలపై సుదీర్ఘంగా చర్చించారు. ఉపాధ్యాయుడిగా విద్యార్థుల్లో ప్రకృతి పట్ల బాధ్యతాయుతమైన దృక్పథాన్ని పెంపొందించడం అత్యంత అవసరమని పి.యస్.వి ప్రసాద్ బాబు అభిప్రాయాన్ని వ్యక్తం చేయగా, రాజశేఖర్ గారు దానిని అభినందించారు. భద్రాద్రి కొత్తగూడెం జిల్లాకు చెందిన కే.ఎన్. రాజశేఖర్ ప్రజల్లో “మొక్కల రాజశేఖర్”గా విశేష గుర్తింపు పొందారు. సింగరేణి సంస్థలో ఫిట్టింగ్ విధులు నిర్వహిస్తూ ఉద్యోగ బాధ్యతలతో పాటు పర్యావరణ



సేవను తన జీవిత ధ్యేయంగా మార్చుకున్నారు. 2020 జూలై నుంచి ప్రతిరోజూ కనీసం ఒక మొక్కను నాటి దానిని సంరక్షించాలనే సంకల్పంతో ప్రారంభించిన ఆయన హరిత యజ్ఞం నిరాటంకంగా కొనసాగుతోంది. మొక్కల పెంపకం, వాటి సంరక్షణ, విత్తనాల పంపిణీ, పక్షుల సంరక్షణకు గూళ్ల ఏర్పాటు, పర్యావరణ అవగాహన కార్యక్రమాల ద్వారా సమాజంలో హరిత చైతన్యాన్ని విస్తృతంగా పెంపొందిస్తున్నారు. రాజశేఖర్ గారి సేవలను గుర్తించిన ప్రధానమంత్రి నరేంద్ర మోదీ 2024 సెప్టెంబర్ 29న ప్రసాదమైన 114వ “మన కీ జాత్” కార్యక్రమంలో ప్రత్యేకంగా ప్రశంసించారు. “ఏక్ పెద్ద మా కే నామ్” కార్యక్రమాన్ని ప్రస్తావిస్తూ, రాజశేఖర్ గారు నాలుగేళ్లుగా ఎలాంటి విరామం లేకుండా ప్రతిరోజూ ఒక మొక్కను

నాటుతూ వేలాది మొక్కలను పెంచిన అంతీతభావాన్ని దేశ ప్రజలకు ఆదర్శంగా నిలిపారు. వ్యక్తిగత ఇబ్బందులు ఎదురైనా పర్యావరణ సేవను ఆపకుండా కొనసాగించడం నిజమైన దేశసేవ అని ప్రధాని కొనియాడారు. ఈ సందర్భంగా రాజశేఖర్ గారు తన పర్యావరణ సేవా ప్రస్థానం, ఎదురైన సవాళ్లు, సమాజ సహకారంతో సాధించిన విజయాలను పి.యస్.వి ప్రసాద్ బాబుతో పంచుకున్నారు. విద్యార్థులు, యువత పర్యావరణ పరిరక్షణలో ముందుండాలని, ప్రతి కుటుంబం కనీసం ఒక మొక్కను నాటి దానిని సంరక్షిస్తే పచ్చని భారత నిర్మాణం సాధ్యమవుతుందని సూచించారు. ఈ సందర్భంగా పి.యస్.వి ప్రసాద్ బాబు మాట్లాడుతూ, ప్రధానమంత్రి మోదీ ప్రశంసలు పొందిన వ్యక్తిని ప్రత్యక్షంగా కలిసి ఆయన సేవా ప్రస్థానాన్ని తెలుసుకోవడం తనకు ఎంతో స్ఫూర్తినిచ్చిందన్నారు. ఉపాధ్యాయుడిగా పాఠశాల స్థాయిలో విద్యార్థుల్లో పర్యావరణ చైతన్యం పెంపొందించేందుకు, మొక్కల పెంపకాన్ని ఒక సామాజిక ఉద్యమంగా తీర్చిదిద్దేందుకు కృషి చేస్తానని తెలిపారు. రాజశేఖర్ గారి సేవలు తనలాంటి ఉపాధ్యాయులకు కూడా మార్గదర్శకంగా నిలుస్తాయని పేర్కొన్నారు. అలాగే, ఈ విలువైన పరిచయానికి వారధిగా నిలిచిన మిత్రులు దస్తగిరి గారికి పి.యస్.వి ప్రసాద్ బాబు కృతజ్ఞతలు తెలిపారు.

శేరిలింగంపల్లి ఉమ్మడి డివిజన్ల స్పెషల్ ఇంటెన్సివ్ రివిజన్ కార్యక్రమంపై సమీక్ష సమావేశం

శేరిలింగంపల్లి మన మహతి న్యూస్ జూలై 15:

శేరిలింగంపల్లి ఉమ్మడి డివిజన్లలో కొనసాగుతున్న స్పెషల్ ఇంటెన్సివ్ రివిజన్ కార్యక్రమంపై శేరిలింగంపల్లి సీనియర్ టీఆర్ఎస్ నాయకులు మరణించిన రవి యాదవ్ ఆధ్వర్యంలో బూత్ లెవల్ ఏజెంట్లు, ముఖ్య నాయకులతో సమగ్ర సమీక్ష సమావేశం నిర్వహించారు. ఈ సమావేశానికి కూకట్‌పల్లి ఎమ్మెల్యే, శేరిలింగంపల్లి ఇంచార్జ్ మాధవరం కృష్ణారావు ముఖ్య అతిథులుగా పాల్గొని ప్రక్రియను అత్యంత బాధ్యతతో నిర్వహించాలని సూచించారు. అర్జున్ ప్రతి ఓటరు పేరు ఓటరు జాబితాలో సక్రమంగా నమోదయ్యేలా ప్రతి ప్రజాస్వామ్య పరిరక్షణలో ఓటు హక్కు అత్యంత విలువైనదని పేర్కొన్నారు. ఒక్క అర్జున్ ఓటరు పేరు కూడా జాబితా నుంచి మినహాయించబడకుండా



క్షేత్రస్థాయిలో పార్టీ శ్రేణులు అప్రమత్తంగా పనిచేయాలని పిలుపునిచ్చారు. ఈ కార్యక్రమంలో గచ్చిబౌలి మాజీ కార్పొరేటర్ కొమిరిశెట్టి సాయిబాబా, మాజీ కార్పొరేటర్ మాధవరం రంగారావు, నవతా రెడ్డి, విజయ రెడ్డి, నరేందర్ యాదవ్, టీఆర్ఎస్ సీనియర్ నాయకులు, కార్యకర్తలు పెద్ద సంఖ్యలో పాల్గొన్నారు.

ఆర్ అండ్ బి డిపార్ట్మెంట్ ఈ ఈ గా పదవి బాధ్యతలు స్వీకరించిన దేవిక చోహన్ కు మర్యాదపూర్వకంగా కలిసిన ముఖ్య నాయకులు

హనుమకొండ జిల్లా జూలై 15 న్యూస్

హనుమకొండ జిల్లా దేవిక చోహన్ ఆర్ అండ్ బి డిపార్ట్మెంట్ ఈ ఈ గా హనుమకొండలో పదవి బాధ్యతలు స్వీకరించిన సందర్భంగా శాలువా బొకేలతో సన్మానించి శుభాంక్షలు తెలిపిన బంజారా వెల్చూర్ అసోసియేషన్ అధ్యక్షులు ఎన్ నాయక్, పోలిక జవహర్ లాల్ రిటైర్డ్ డిజిటల్, తాజా



మాజీ కార్పొరేటర్ లావుడియా రవి నాయక్, లావుడియా వల్లవి రాజు నాయక్, భూక్య ట్రావెల్ నాయక్, మాజీ ఎంపిటిసి సోము నాయక్, సునావత్, రవీందర్ నాయక్, బానోత్ ఈర్వ నాయక్, భూక్య రాజు నాయక్, బిక్షపతి, తదితరులు మర్యాదపూర్వకంగా కలిసినారు

పోతిరెడ్డిపల్లిలో ఆధ్యాత్మిక వైభవం..

ఘనంగా చందనోత్సవం.

సంగారెడ్డి, జూలై 15, మన మహతి న్యూస్ :



సంగారెడ్డి జిల్లా పోతిరెడ్డిపల్లిలోని శ్రీ కేశవ సంగమేశ్వర స్వామి దేవాలయంలో మంగళవారం భక్తిశ్రద్ధలతో ప్రత్యేక పూజాకార్యక్రమాలు నిర్వహించారు. శ్రీ సాహితీ హాస్పిటల్ ఎండ్ డాక్టర్ మీనా రామ్ ఆధ్వర్యంలో చేపట్టిన 108 అమావాస్య సేవా కార్యక్రమంలో భాగంగా శ్రీ కేశవ సంగమేశ్వర స్వామివారికి పవిత్రఅభిషేకం నిర్వహించగా, శ్రీఅజనీయస్వామివారికి చందనోత్సవం వైభవంగా నిర్వహించారు. అనంతరం ఆలయానికి విచ్చేసిన భక్తులకు అన్నప్రసాద మహాయజ్ఞం నిర్వహించి, పెద్ద ఎత్తున అన్నప్రసాదాన్ని పంపిణీ చేశారు. ఈ సందర్భంగా ఆలయ ప్రాంగణం భక్తుల గోవింద నామస్మరణలతో మారుమోగి ఆధ్యాత్మిక వాతావరణాన్ని సంతరించుకుంది. ప్రత్యేక పూజల్లో పెద్ద సంఖ్యలో భక్తులు పాల్గొని స్వామివారిని దర్శించుకుని తీర్థప్రసాదాల స్వీకరించారు. ఆలయ నిర్వాహకులు, సేవా కార్యక్రమ నిర్వాహకులు మరియు భక్తులు ఈ కార్యక్రమాన్ని భక్తిశ్రద్ధలతో విజయవంతంగా నిర్వహించారు.

పత్రిక ప్రచురణ... 15/7/26. స్థానిక కాకతీయ విశ్వవిద్యాలయం క్యాంపస్లో ఎన్నికల పదో తెలంగాణ టెలలియన్స్ అధ్యక్షులలో 10 రోజుల “యాన్యువల్ ట్రైనింగ్ క్యాంప్- 4” (హుంజు-ఎం) జరుగుతున్నట్లు క్యాంపు కమాండెంట్ కల్వల్ ఎస్ఎస్ రాముద్రై తెలిపారు. ఈరోజు క్యాడెట్స్ కు “రోడ్డు ప్రమాదాలు నివారణ తీసుకోవలసిన జాగ్రత్తలపై” హాసంకొండ ట్రాఫిక్ సర్కిల్ ఇన్స్పెక్టర్ ఆఫ్ పోలీస్ కె. ప్రదీప్ కుమార్ యూనివర్సిటీ ఓపెన్ ఆడిటోరియంలో క్యాడెట్స్ ఉద్దేశించి మాట్లాడుతూ లైసెన్సు లేకుండా వాహనాలు నడిపితే క్రిమినల్ కేసుల పాలవుతారని, ట్రైబుల్ రైడింగ్, రాంగ్ డ్రైవింగ్, హెల్మెట్ లేకుండా డ్రైవింగ్ చేయడం, మత్తు పదార్థాలు సేవించి డ్రైవింగ్ చేయడం, సిగ్నల్ జంపింగ్, డబుల్ సైరెన్స్, మైనర్లు వాహనాలు నడపడం నేరమని దాని ద్వారా తల్లిదండ్రులు జైల్ పాల్గొ అవుతారని చట్టాల్లో చాలా మార్పులు వచ్చాయని ఆవేశ అవగాహన ట్రాఫిక్ నియంత్రణ పద్ధతులను తెలిపారు. ఎన్నికల ఆయుధాలపై



శిక్షణ ఇచ్చి ఫైరింగ్ శిక్షణ నేర్పినారు మరియు స్మిల్ డెవలప్మెంట్ పై ప్రత్యేక లెక్చర్, జాతీయ సమైక్యత, జాతీయ భద్రత, సి సర్టిఫికేట్ పూర్తి చేసిన క్యాడెట్స్ కు సర్టిఫికేట్ల ప్రధాన ఉత్సవం అంబేద్కర్ హాస్టల్ భవనంలో మరియు క్యాంప్ ఆఫీస్ లో జరిగింది. ఈ కార్యక్రమంలో క్యాంపు డిప్యూటీ కమాండెంట్ లెఫ్టెనెంట్ కల్వల్ రవి సునార, జయరాం సింగ్ సుబేదారి మేజర్, క్యాంపు అజ్ఞుడెంట్ కెప్టెన్ డాక్టర్ పి సతీష్ కుమార్, కెప్టెన్ డాక్టర్ ఎం సదానందం, లెఫ్టినెంట్ డి. గజేష్, లెఫ్టినెంట్ బి.జీవన్,



జె సి ఓ లు, సుతారి, రాజేంద్రన్ ను, సోను వాన్, అనిల్ జాడవ్, మహమ్మద్ అజమ్ అలీ, మారుతి మద్దం, రామ్మూర్తి, గిత్తె, ప్రవీణ్ దాంగ్రి, సూపర్వైజర్ అరుణ, దత్త, ట్రైనింగ్ సిబ్బంది కుమారస్వామి, మహేష్, బీమ్ ఆఫీసర్ రవీందర్, భవాని, సజని, కాత్యాయని, విజయ్ కుమార్, దుర్గాప్రసాద్, కమలాకర్, మురళి రెడ్డి, 613 మంది క్యాడెట్స్ ట్రీ ఈ శిక్షణలో పాల్గొంటున్నారని ఈ క్యాంపు మూడవరోజు సాయంత్రం స్పోర్ట్స్ పోటీలు నిర్వహించారు. 13 జూలై నుండి 22 జూలై వరకు క్యాంపు కొనసాగుతుంది.

గీతంలో ఇంద్రస్థియల్ ఫార్మసీఎం.ఫార్మ్ కోర్సు 2026-27 విద్యా సంవత్సరం నుంచి ప్రారంభం.

సంగారెడ్డి, జూలై 15, మన మహతి న్యూస్ :

గీతం డీప్లొ విశ్వవిద్యాలయం, హైదరాబాద్‌లోని స్కూల్ ఆఫ్ ఫార్మసీ 2026-27 విద్యా సంవత్సరం నుంచి ఇంద్రస్థియల్ ఫార్మసీలో ఎం.ఫార్మ్ కోర్సును ప్రారంభించడానికి భారత ఫార్మసీ కౌన్సిల్ (ఓసీఐ) ఆమోదించింది. దీనితో పోస్టు గ్రాడ్యుయేట్ విద్య మరింత బలోపేతం కావడంతో పాటు, ఫార్మసీ వృత్తి నిపుణులు కావాలనుకునే వారికి అవకాశాలు కూడా విస్తరిస్తున్నాయని ట్రినిటీ పాల్ ప్రొఫెసర్ జి.శివకుమార్ మంగళవారం విడుదల చేసిన ఒక పత్రికా ప్రకటనలో వెల్లడించారు. ఈ చేర్పుతో, స్కూల్ ఆఫ్ ఫార్మసీ నాలుగేళ్ల బి.ఫార్మ్ కోర్సుతో పాటు ఇండస్ట్రియల్ ఫార్మసీ, ఫార్మాస్యూటికల్ అనాలిసిస్, ఫార్మాస్యూటిక్స్ అనే మూడు పోస్టు గ్రాడ్యుయేట్ కోర్సులను అందిస్తోందని తెలియజేశారు. ఈ కొత్త కోర్సు, ఫార్మాస్యూటికల్ తయారీ, నాణ్యత హామీ, నియంత్రణ వ్యవహారాలు, పారిశ్రామిక పరిశోధన రంగాలలో విద్యార్థులకు ఉన్నత పరిజ్ఞానం, పరిశ్రమ-ఆధారిత నైపుణ్యాలను అందించేలా రూపొందించామన్నారు. స్కూల్ ఆఫ్ ఫార్మసీ నాణ్యమైన విద్య, పరిశోధన, ఆవిష్కరణల ద్వారా తన విద్యపరమైన ఖ్యాతిని నిరంతరం



బలోపేతం చేసుకుంటోందని తెలిపారు. తనవిద్యాపరమైన స్థాయిని మరింత పటిష్టం చేస్తూ, ఈ స్కూల్ ఎన్ఐఆర్ఎఫ్ 2025 ర్యాంకింగ్ లో ఫార్మసీ విభాగంలో 33వ ర్యాంకును పొందిందన్నారు. ఫార్మసీ ట్రినిటీ గా తన నేతృత్వంలో, ఈ స్కూల్ అనేక ముఖ్యమైన మైలురాళ్లను సాధించినట్లు ప్రొఫెసర్ శివకుమార్ తెలియజేశారు. ఆధ్యాపక బృందం పరిశోధన, ఆవిష్కరణ, ఫార్మసీ విద్యలో వారి నైపుణ్యానికి గాను

ప్రతిష్టాత్మక అవార్డులు, పేటెంట్లు, జాతీయ, అంతర్జాతీయ గుర్తింపులను కూడా అందుకున్నట్లు ఆయన వివరించారు. ఫార్మసీ స్కూల్ ఔషధ ఆవిష్కరణ, స్మూరో డిజనరేటివ్, క్యాన్సర్ చికిత్సలు, అధునాతన ఔషధ పంపిణీ వ్యవస్థలు, నానోథెరనోస్టిక్స్, ట్రిప్లీ ట్రింటింగ్, సస్టెయిన్-రీలీజ్ ఫార్ములేషన్స్ వంటి రంగాలలో గణనీయమైన కృషి చేసి, ఒక శక్తివంతమైన పరిశోధనా కేంద్రంగా కూడా ఆవిర్భవించిందన్నారు. అధిక ప్రభావం చూపే జర్నల్స్ లో ఈ స్కూల్ ప్రచురణల రికార్డు నిరంతరం పెరుగుతూ ఉండటం, అత్యాధునిక ఫార్మాస్యూటికల్ పరిశోధన, ప్రపంచ విద్యా నైపుణ్యం పట్ల తమ సంస్థ యొక్క నిబద్ధతను ప్రతిబింబిస్తుందని ప్రొఫెసర్ శివకుమార్ వివరించారు. ఇంద్రస్థియల్ ఫార్మసీలో ఎం.ఫార్మ్ కోర్సు ప్రవేశపెట్టడం అనేది, ఫార్మాస్యూటికల్ పరిశ్రమ యొక్క మారుమొలక అవసరాలను తీరుస్తూనే, పరిశోధన, ఆవిష్కరణ, ఆరోగ్య సంరక్షణకు దోహదపడే అత్యంత నైపుణ్యం గల ఫార్మసీ నిపుణులను తయారు చేయాలనే గీతం నిబద్ధతను ప్రతిబింబిస్తుందని అన్నారు. మరిన్ని వివరాల కోసం

గిన్నిస్ వరల్డ్ రికార్డ్ సాధించినకుంగ్ పూ గ్రాండ్ మాస్టర్ పోచయ్యను అభినందించిన జగ్గారెడ్డి

●భవిష్యత్తులోనూ ఇదే స్ఫూర్తిని

కొనసాగించాలని సూచించిన

జగ్గారెడ్డి

●పోచయ్యకు శాలువా కప్పి

సన్మానించిన జగ్గారెడ్డి.

సంగారెడ్డి, జూలై 14, మన మహతి న్యూస్

:

కుంగ్ పూ కరాటే కలారే అద్భుతమైన ప్రదర్శన చూపినందుకు, కేవలం అరగంటలోనే 72 సార్లు కటా ప్రదర్శించినందుకు 1,212 బృందానికి గిన్నిస్ వరల్డ్ బుక్ ఆఫ్ రికార్డ్స్ లో చోటు దక్కింది. ఏప్రిల్ 26న గచ్చిబౌలి స్టేడియం వేదికగా ఈ ప్రదర్శన జరిగింది. మూడు రోజుల క్రితం అధికారికంగా రికార్డును ధృవీకరిస్తూ సర్టిఫికేట్లను లండన్ నుంచి పంపించారు. ఈ ప్రదర్శనలో సంగారెడ్డి జిల్లాకు చెందిన కుంగ్ పు మాస్టర్



పోచయ్య తో పాటు అతని శిష్య బృంద సభ్యులు పాల్గొన్నారు. కుంగ్ పూ క్రీడకు సంబంధించి ఉమ్మడి మెడక్ జిల్లాలో తొలిసారిగా పోచయ్య బృందం ఈ అరుదైన ఘనతను సాధించింది. గతంలో ఉన్న ప్రపంచ రికార్డు వీరు బద్దలు కొట్టారు. గతంలో గంటలో 600 మంది కలిసి 30 30 సార్లు కటా ప్రదర్శించారు. ప్రస్తుతం బృందం కేవలం



అరగంటలోనే 72 సార్లు కటా ప్రదర్శించి గిన్నిస్ వరల్డ్ రికార్డ్ సృష్టించారు. ఈ సందర్భంగా మంగళవారం సంగారెడ్డిలో టీవీసీసీ వర్గం ప్రెసిడెంట్ జగ్గారెడ్డిని పోచయ్య కలిశారు. తాము నెలకొల్పిన రికార్డు గురించి ఆయనకు వివరించారు. అభినందించు ఈ విషయమై సంతోషం వ్యక్తం చేసిన జగ్గారెడ్డి, పోచయ్యను శాలువాతో సత్కరించి అభినందించారు. భవిష్యత్తులోనూ ఇదే స్ఫూర్తిని కొనసాగించాలని సూచించారు.

ఎస్సీ వర్గీకరణ రోస్టర్ విధానంపై త్వరలో నిర్ణయం -- క్యాబినెట్ సబ్ కమిటీకి మాల జాయింట్ యాక్షన్ కమిటీ (జేఏసీ) వినతి

హైదరాబాద్, జూలై 15:

ఎస్సీ వర్గీకరణ అనంతరం అమలులో ఉన్న రోస్టర్ విధానాన్ని సవరించాలని డిమాండ్ చేస్తూ రాష్ట్రవ్యాప్తంగా మాల జాయింట్ యాక్షన్ కమిటీ (జేఏసీ) ఆధ్వర్యంలో జరుగుతున్న ధర్మాలు, సభలు, నిరాహార దీక్షల నేపథ్యంలో బుధవారం హైదరాబాద్‌లో రాష్ట్ర ప్రభుత్వ క్యాబినెట్ సబ్ కమిటీ సమావేశం జరిగింది. ఈ సమావేశంలో మంత్రులు ఉత్తమ్ కుమార్ రెడ్డి, దామోదర రాజనర్సింహ, దాక్షర్ వివేక్ వెంకటస్వామి, సీతక్క, ఎమ్మెల్యే కే.ఆర్. నాగరాజు పాల్గొన్నారు. సమావేశంలో మాల జాయింట్ యాక్షన్ కమిటీ (జేఏసీ) రాష్ట్ర కన్వీనర్ దామాల సర్వయ్య మాట్లాడుతూ, తెలంగాణలో ఎస్సీ వర్గీకరణ అమలు అనంతరం మాల సామాజిక వర్గానికి విద్య, ఉద్యోగాలు, రోస్టర్ విధానంలో జరిగిన సవరణ గణాంకాలతో సహా వివరించారు. రోస్టర్ విధానం అమలు పల్ల మాలలకు కలిగిన అవకాశాల నష్టం, నియామకాలు మరియు విద్యా ప్రవేశాల్లో ఎదురైన ఇబ్బందులను సబ్ కమిటీ దృష్టికి తీసుకెళ్లారు. అలాగే, ఎస్సీ వర్గీకరణ సుప్రీంకోర్టు



సూచించిన మార్గదర్శకాల ప్రకారం కాకుండా, సమగ్ర ఎంపికల దేటా సేకరించకుండా, 2011 జనాభా లెక్కలు మరియు సంబంధిత కమిషన్ నివేదిక ఆధారంగా అమలు చేయడం పల్ల మాలలు తీవ్రంగా నష్టపోయారని మాల జాయింట్ యాక్షన్ కమిటీ (జేఏసీ) నాయకులు పేర్కొన్నారు. తప్పు గణాంకాల ఆధారంగా కాకుండా తాజా, సమగ్ర డేటాను పరిగణనలోకి తీసుకుని, వర్గీకరణ శాతాలు మరియు రోస్టర్ విధానాన్ని సవరించాలని వారు ప్రభుత్వాన్ని కోరారు. మాల జాయింట్ యాక్షన్ కమిటీ (జేఏసీ) జాతీయ అధ్యక్షులు గండమాల చెన్నయ్య మాట్లాడుతూ, ఎస్సీ వర్గీకరణకు సంబంధించిన రోస్టర్



విధానంపై క్యాబినెట్ సబ్ కమిటీ వీలైనంత త్వరగా స్పష్టమైన నిర్ణయం తీసుకుని, మాలలకు జరిగిన అన్యాయాన్ని సరిదిద్దాలని కోరారు. మాల జాయింట్ యాక్షన్ కమిటీ (జేఏసీ) ప్రతినిధుల వినతిని శ్రద్ధగా విన్న క్యాబినెట్ సబ్ కమిటీ సభ్యులు, ఈ అంశంపై సమగ్రంగా పరిశీలించి త్వరలో తగిన నిర్ణయం తీసుకుంటామని తెలిపారు. ఈ సమావేశంలో మాల జాయింట్ యాక్షన్ కమిటీ (జేఏసీ) రాష్ట్ర కన్వీనర్ దామాల సర్వయ్య, జాతీయ అధ్యక్షులు గండమాల చెన్నయ్య, అధ్యక్షులు అవుల సుధీర్ తదితర నాయకులు పాల్గొన్నారు.

రైతులను కించపరిచే వైఖరి మంచిది కాదు. మాజీ ఎమ్మెల్యే చిట్టెం రామ్మోహన్ రెడ్డి...

మన మహతి న్యూస్ ప్రతినిధి నారాయణపేట జిల్లా.

మక్తల్ లో నిర్వహించిన విలేజ్‌ల సమావేశంలో మాజీ ఎమ్మెల్యే చిట్టెం రామ్మోహన్ రెడ్డి రాష్ట్ర ప్రభుత్వ తీరుపై తీవ్ర విమర్శలు చేశారు. రైతుల సమస్యలను ప్రభుత్వం పట్టించుకోవడం లేదని, ఎన్నికల హామీలు అమలు చేయడంలో పూర్తిగా విఫలమైందని ఆరోపించారు. యూరియా రైతులకు అందుబాటులో లేకపోవడంతో పాటు యూరియా రూపే కూడా సరిగా పనిచేయడం లేదన్నారు. సాగునీటి కోసం రైతులు ఎదురుచూస్తున్నా ప్రభుత్వం స్పందించడం లేదని, రెండు రాష్ట్రాల్లో ఒకే పార్టీ ప్రభుత్వం ఉన్నప్పటికీ సమస్యలను లేకపోవడం పల్ల నీటి విడుదల జరగడం లేదని విమర్శించారు. నియోజకవర్గంలో తరచూ విద్యుత్ కోతలు కొనసాగుతున్నాయని ఆవేదన వ్యక్తం చేశారు.



మక్తల్--కొడంగల్--నారాయణపేట ఎత్తిపోతల పథకంలో భూములు కోల్పోయిన రైతులకు సరైన పరిహారం చెల్లించడం లేదని ఆరోపించారు. పైపులైన్ పనులు నాణ్యత లేకుండా జరుగుతున్నాయని, దీంతో పైపులు పగిలి రైతులకు మరియు నష్టం జరుగుతోందన్నారు. ఇసుక, మొరం, మట్టి అక్రమ రవాణాతో భారీ టిప్పుర్లు రహదారులను ధ్వంసం చేస్తున్నాయని, అభివృద్ధికి తమ మద్దతు ఉన్నప్పటికీ ప్రకృతికి నష్టం కలగకుండా ప్రభుత్వం

చర్యలు తీసుకోవాలని సూచించారు. ప్రభుత్వం కోట్ల రూపాయల అభివృద్ధి పనులు చేపడుతున్నామని చెబుతున్నప్పటికీ, వాస్తవంగా శంకుస్థాపనలే పరిమితమైందని, ఒకే పనికి పలుమార్లు శంకుస్థాపనలు చేస్తున్నారని విమర్శించారు. ఈ విధాన వర్షాభావ పరిస్థితులపై ముందుగానే రైతులకు వ్యవసాయ శాఖ అధికారులు అవగాహన కల్పించి ఉంటే పంటల ఎంపికలో జాగ్రత్తలు తీసుకునే అవకాశం ఉండేదని అన్నారు. సగం సీజన్ పూర్తయిన తర్వాత పరి సాగు చేయొద్దని చెప్పడం రైతులకు ఉపయోగం కాదని పేర్కొన్నారు. అధికార పార్టీ నాయకులు రౌడీయజం, గుండాయజానికి పాల్పడుతూ బీఆర్ఎస్ కార్యకర్తలపై దాడులు చేస్తున్నారని ఆరోపించారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలను నెరవేర్చలేదని, రైతులను కించపరిచే విధంగా వ్యవహరించడం సరికాదని

లిఫ్ట్ ఇరిగేషన్ మరమ్మత్తులకు నిధులు కేటాయిస్తాం: మంత్రి వాకిటి శ్రీహరి

మన మహతి న్యూస్ ప్రతినిధి నారాయణపేట.

జిల్లా మక్తల్ మండలంలోని పారేవుల శంకర లింగేశ్వర లిఫ్ట్ ఇరిగేషన్ స్కీం మరమ్మత్తులకు అవసరమైన నిధులు కేటాయించి రైతులకు సాగునీరు అందేలా చర్యలు తీసుకుంటామని రాష్ట్ర పశుసంవర్ధక, క్రీడల శాఖ మంత్రి దాక్షర్ వాకిటి శ్రీహరి హామీ ఇచ్చారు. బుధవారం హైదరాబాద్ లోని మినిస్టర్స్ క్వార్టర్స్ మార్కెట్ కమిటీ డైరెక్టర్ పారేవుల విష్ణువర్ధన్ రెడ్డి ఆధ్వర్యంలో లిఫ్ట్ ఇరిగేషన్ ప్రతినిధులు మంత్రిని కలిసి వినతిపత్రం అందజేశారు.



పాల్వంచ 38వ డివిజన్‌కు తొలిసారిగా విచ్చేసిన ఎమ్మెల్యే కూనంనేని సాంబశివరావు గారికి ఘన స్వాగతం పలికిన కార్పొరేటర్ బత్తుల మధుచంద్, డివిజన్ ప్రజలు

మన మహతి న్యూస్ ప్రతినిధి పాల్వంచ:



కొత్తగూడెం నగరపాలక సంస్థ ఏర్పడిన అనంతరం పాల్వంచ 38వ డివిజన్‌కు తొలిసారిగా విచ్చేసిన గౌరవ శాసనసభ్యులు కూనంనేని సాంబశివరావు గారికి 38వ డివిజన్ కార్పొరేటర్ బత్తుల మధుచంద్ ఆధ్వర్యంలో డివిజన్ ప్రజలు ఘన స్వాగతం పలికారు. అనంతరం తరుణి మేన్ లైన్ నుండి ఆదర్శనగర్‌కు వెళ్లే మార్గంలో డ్రైనేజీపై స్లాబుల నిర్మాణం మరియు సీసీ రోడ్డు నిర్మాణ పనులకు ఎమ్మెల్యే కూనంనేని సాంబశివరావు కొబ్బరికాయ కొట్టి శంకుస్థాపన చేశారు. ఈ కార్యక్రమంలో కొత్తగూడెం నగరపాలక సంస్థ మేయర్, మున్సిపల్ కమిషనర్, డిప్యూటీ మేయర్ తదితర ప్రజాప్రతినిధులు, అధికారులు పాల్గొన్నారు. శంకుస్థాపన అనంతరం ఎమ్మెల్యే డివిజన్‌లో స్థానిక ప్రజలతో మమేకమయ్యారు. ఈ సందర్భంగా కార్పొరేటర్ బత్తుల మధుచంద్ డివిజన్‌లోని పలు సమస్యలను, అభివృద్ధి అవసరాలను ఎమ్మెల్యే దృష్టికి తీసుకెళ్లగా, స్థానిక ప్రజలు కూడా తమ సమస్యలను వివరించారు. ప్రజల వినతులను ఎమ్మెల్యే కూనంనేని సాంబశివరావు శ్రద్ధగా ఆలకించి, సమస్యల పరిష్కారానికి అవసరమైన చర్యలు తీసుకుంటామని హామీ ఇస్తూ సానుకూలంగా స్పందించారు. ఈ కార్యక్రమంలో కాలనీ పెద్దలు, యువకులు, మహిళలు అధిక సంఖ్యలో 38వ డివిజన్ ప్రజలు పాల్గొని కార్యక్రమాన్ని విజయవంతం చేశారు.

ప్రకృతి సంరక్షణే శ్వాసగా.. మొక్కలు నాటడమే ధ్యేయంగా “ఇంగ్లీష్ బాలు” అద్భుత ప్రస్థానం

మన మహతి న్యూస్ భద్రాద్రి జిల్లా

భద్రాద్రి కొత్తగూడెం: “మొక్కలు నాటాం.. పంచదాం.. పెంచదాం..” అనే నినాదంతో పర్యావరణ పరిరక్షణకు అంకితభావంతో కృషి చేస్తున్న కిన్నెరసాని మోడల్ స్కూల్ ఆంగ్ల ఉపాధ్యాయులు బాలు నాయక్ (ఇంగ్లీష్ బాలు) సేవలు ప్రశంసలు అందుకుంటున్నాయి. ప్రకృతి సేవలో నిరంతరం ముందుంటూ, సమాజంలో పర్యావరణ చైతన్యం పెంపొందించడంలో విశేష కృషి చేసినందుకు ఆయనకు ప్రతిష్టాత్మక “యంగ్ ఇండియన్ జాతీయ సేవా పురస్కారం” లభించింది. తరగతి గదిలో విద్యార్థులకు ఆంగ్ల భాషను బోధిస్తూనే, బయట సమాజంలో “ఈన్ వన్ ఫ్లాట్ వన్” అనే సందేశంతో వందలాది మందిని మొక్కలు నాటిలా ప్రేరేపిస్తున్నారు. విద్యార్థులు, యువతలో ప్రకృతిపై ప్రేమను పెంపొందిస్తూ పచ్చదనం కోసం నిరంతరం కృషి చేస్తున్నారు.



గత ఏడాది నుంచి ఇప్పటివరకు 1,000కు పైగా మొక్కలను వివిధ ప్రాంతాల్లో నాటారు. పుణ్యసరోజులు, పెళ్లిరోజులు, తల్లిదండ్రుల జ్ఞాపకార్థం మొక్కలు నాటే సంప్రదాయాన్ని ప్రోత్సహిస్తూ అనేక మందిని ఆ దిశగా ప్రేరేపిస్తున్నారు. ప్రకృతి ప్రేమికుడిగా, ఉపాధ్యాయుడిగా సమాజానికి ఆదర్శంగా నిలుస్తున్న బాలు నాయక్ సేవలను పలువురు ఉపాధ్యాయులు, పర్యావరణవేత్తలు, స్థానికులు అభినందిస్తున్నారు. వచ్చని భవిష్యత్తు కోసం ఆయన చేస్తున్న ఈ సేవా ప్రస్థానం మరెందరికో స్ఫూర్తిగా నిలుస్తోంది.

ఉపాధ్యాయులే సమాజ నిర్మాతలు: కూనంనేని సాంబశివరావు

మన మహతి న్యూస్ కొత్తగూడెం

ఉపాధ్యాయులే సమాజ నిర్మాతలని, భవిష్యత్ తరాలను తీర్చిదిద్దే గొప్ప బాధ్యత ఉపాధ్యాయులపై ఉందని కొత్తగూడెం ఎమ్మెల్యే కూనంనేని సాంబశివరావు అన్నారు. భద్రాద్రి కొత్తగూడెం జిల్లాలో నిర్వహిస్తున్న ఉపాధ్యాయ శిక్షణ కార్యక్రమాన్ని ఆయన సందర్శించి మాట్లాడారు. దేశ అభివృద్ధి, పటిష్ట సమాజ నిర్మాణానికి అవసరమైన యువతను తీర్చిదిద్దే బాధ్యత ఉపాధ్యాయులదేనని పేర్కొన్నారు. ఈ శిక్షణ ద్వారా ఉపాధ్యాయులు తమ వృత్తి నైపుణ్యాలను మరింత మెరుగుపరుచుకొని విద్యార్థులకు నాణ్యమైన విద్య అందించాలని సూచించారు. కొత్తగూడెం మేయర్ మూడే గణేష్ మాట్లాడుతూ విద్యారంగానికి మించిన సేవ చేసే అవకాశం మరో రంగంలోనూ ఉందని, సమాజ నిర్మాణంలో ఉపాధ్యాయుల పాత్ర అత్యంత కీలకమని అన్నారు.



ఉపాధ్యాయుల సర్దుబాటు నిష్పక్షపాతంగా జరగాలి: ఎన్టీయూటీఎస్ జిల్లా అధ్యక్షులు ఎండి లాల్ మహమ్మద్

మన మహతి న్యూస్ కొత్తగూడెం



భద్రాద్రి కొత్తగూడెం జిల్లా విద్యాశాఖ అధికారి డి. వాసంతిని ఎన్టీయూటీఎస్ జిల్లా నాయకులు కలిసి ఉపాధ్యాయుల సమస్యలపై వినతిపత్రం సమర్పించారు. ఈ సందర్భంగా భద్రాద్రి జిల్లా అధ్యక్షుడు ఎండి. లాల్ మాట్లాడుతూ ఉపాధ్యాయుల సర్దుబాటు ప్రక్రియను పూర్తిగా నిష్పక్షపాతంగా నిర్వహించి, ఏ ఒక్క ఉపాధ్యాయుడు ఇబ్బంది పడకుండా చర్యలు తీసుకోవాలని కోరారు. అలాగే విద్యార్థులకు ఇంకా అందని పాఠ్యపుస్తకాలను వెంటనే పంపిణీ చేయాలని, డి.ఈ.ఓ కార్యాలయంలో ఉపాధ్యాయుల సమస్యల పరిష్కారానికి ప్రత్యేక సమయం కేటాయించాలని, మధ్యాహ్న భోజన పథకం నిధులు ప్రతి నెలా పాఠశాలల బ్యాంకు ఖాతాల్లో జమయ్యేలా చూడాలని విజ్ఞప్తి చేశారు. పదో తరగతి బోధనలో సీనియర్ ఉపాధ్యాయులను భాగస్వామ్యం చేయాలని కూడా కోరారు. ఈ కార్యక్రమంలో జిల్లా ప్రధాన కార్యదర్శి సి.హెచ్. వెంకట రమణ, గౌరవ అధ్యక్షుడు బి. సుబ్బారావు, అసోసియేట్ అధ్యక్షుడు జి. శంకర్, అడిషనల్ జనరల్ సెక్రటరీ బి. వెంకటే తదితరులు పాల్గొన్నారు.

దివ్యాంగులకు సేవ చేసే అవకాశం మహద్భాగ్యం : కూనంనేని సాంబశివరావు

మన మహతి న్యూస్ కొత్తగూడెం

భద్రాద్రి కొత్తగూడెం జిల్లా సర్వశిక్షా అభియాన్, అలింకో ఆధ్వర్యంలో దివ్యాంగ విద్యార్థులకు ఉచిత సహాయక ఉపకరణాల పంపిణీ కార్యక్రమం నిర్వహించారు. ఈ కార్యక్రమంలో పాల్గొన్న కొత్తగూడెం ఎమ్మెల్యే కూనంనేని సాంబశివరావు మాట్లాడుతూ దివ్యాంగులకు సేవ చేసే అవకాశం జీవితంలో మహద్భాగ్యమని అన్నారు. వారికి అందించే సేవ ఎంత చేసినా తక్కువేనని, వారి అభివృద్ధికి ప్రతి ఒక్కరూ తోడ్పాటునందించాలని పిలుపునిచ్చారు. ప్రభుత్వం, అలింకో అందిస్తున్న ఉపకరణాలను సద్వినియోగం చేసుకుని జీవితంలో ముందుకు సాగాలని దివ్యాంగ విద్యార్థులకు సూచించారు. కొత్తగూడెం మేయర్ మూడే గణేష్ మాట్లాడుతూ దివ్యాంగులకు ప్రభుత్వం, అలింకో అందిస్తున్న సేవలను మరింత విస్తృతంగా అందుబాటులోకి తీసుకురావాలని అన్నారు. కార్యక్రమానికి కొత్తగూడెం కార్పొరేటర్ ఆకాంక్ష, కొత్తగూడెం, చుంచపల్లి, సుజాతవగర్, లక్ష్మీదేవిపల్లి, పాల్వంచ మండలాల మండల విద్యాశాఖాధికారులు, బఈఆర్పీలు పాల్గొన్నారు. కొత్తగూడెం ఎంఈవో మధురవాణి అధ్యక్షత వహించగా, బఈఆర్పీ శ్రీరామ్ కార్యక్రమానికి సారథ్యం వహించారు. ఐదు మండలాల నుంచి సుమారు 100 మంది దివ్యాంగ విద్యార్థులు తమ తల్లిదండ్రులతో కలిసి పాల్గొని సహాయక ఉపకరణాలను స్వీకరించారు.



సంగారెడ్డి మున్సిపాలిటీలో జవాన్ ఆగడాలుపై ఆరోపణలుసఫాయి కార్కులకు బెదిరింపులు.. కాలనీవాసితో దురుసు ప్రవర్తన.



సంగారెడ్డి, జూలై 15, మన మహతి న్యూస్ :

సంగారెడ్డి మున్సిపాలిటీలో విధులు నిర్వహిస్తున్న జవాన్ ఆంజనేయులుపై అధికార దుర్వినియోగం, సఫాయి కార్కులను బెదిరించడం, కాలనీవాసులతో దురుసుగా ప్రవర్తిస్తున్నారనే ఆరోపణలు వెల్లువెత్తుతున్నాయి. ఎన్నికల కథనం ప్రకారం, 37వ వార్డులో పనిచేస్తున్న సఫాయి కార్కులకు “నేను చెప్పిన చోటే పని చేయాలి.. లేదంటే ఉద్యోగం నుంచి తీసేస్తాను” అంటూ బెదిరింపులకు పాల్పడుతున్నట్లు ఆరోపించారు. వీరభద్రనగర్ కాలనీలోని సీపీఎం కార్యాలయం సమీపంలో మురుగునీరు రోడ్డుపై ప్రవహిస్తుండగా, స్థానికులు ఈ సమస్యను మున్సిపల్ అధికారుల దృష్టికి తీసుకెళ్లారు. పై అధికారులు సమస్యను పరిష్కరించాలని ఆదేశించినప్పటికీ, కాలనీవాసి ఒకరు దీనిపై ఆంజనేయులను ప్రశ్నించగా, అతను దురుసుగా ప్రవర్తించినట్లు ఆరోపణలు ఉన్నాయి. “ఏం చేసుకుంటావో చేసుకో.. నేను ఎవరికీ వినే వ్యక్తిని కాదు.. నాకు నా నెట్‌వర్క్ ఉంది” అంటూ బెదిరింపు ధోరణిలో మాట్లాడినట్లు స్థానికులు పేర్కొన్నారు. ఈ విషయమై మున్సిపల్ కమిషనర్‌ను వివరణ కోరగా, సంబంధిత ఉద్యోగిపై గతంలో కూడా ఇలాంటి ఫిర్యాదులు వచ్చాయని, పలుమార్లు మందలించినట్లు తెలిపారు. ఘటనపై పూర్తి స్థాయిలో విచారణ నిర్వహించి, ఆరోపణలు నిజమైతే తగిన శాఖాపరమైన చర్యలు తీసుకుంటామని కమిషనర్ వెల్లడించారు.

మాతృత్వం కోసం ఎంతో ఎదురుచూశా: సమంత



మాతృత్వం కోసం ఎంతో ఎదురుచూశానని అగ్ర కథానాయిక సమంత అన్నారు. ప్రస్తుతం 'మా ఇంటి బంగారం' సక్సెస్ ఫుల్ ఎంజాయ్ చేస్తున్న ఆమె తాజాగా ఓ ఇంటర్వ్యూలో మాతృత్వంపై ఆసక్తికర వ్యాఖ్యలు చేశారు. "చాలా ఉత్సాహంగా ఉంది. నేను ఈ క్షణం కోసం ఎంతో కాలంగా ఎదురుచూస్తున్నాను. 'అమ్మ' అనే పిలుపు కోసం ఎంతో పరితపించాను. అందుకే ఈ ప్రయాణంలో నా సర్వస్వం అందించడానికి సిద్ధంగా ఉన్నాను (Samantha about motherhood). నేను జీవితంలో ప్రతి విషయంలోనూ ఆసక్తిగా ఉంటాను. ఈ ప్రయాణంలో కూడా ప్రతి క్షణాన్ని ఆస్వాదిస్తున్నాను. ప్రతి రోజూ కొత్తగా అనిపిస్తోంది. ఇకపై రాబోయే వాటన్నింటినీ స్వీకరించడానికి సిద్ధంగా ఉన్నాను" అని తెలిపారు. ప్రస్తుతం సమంత (ఝుమ్మిత్ ఘుమ్మిత్) తన ఆరోగ్యం కోసం కొంతకాలం సినిమాల నుంచి విరామం తీసుకున్నారు. తన కెరీర్ గురించి సమంత మాట్లాడుతూ.. "20 ఏళ్ల తర్వాత ఎవరైనా నా సినిమాల్లో ఏదో ఒకదాన్ని చూసి ఆనందంగా ఎంజాయ్ చేస్తే అది నాకు గొప్ప అవార్డుతో సమానం. ఈ కలెక్షన్స్ కూడా ఆ అవార్డు ముందు తక్కువే. రిస్క్ తీసుకునే నటిగా, మంచి కథలను నమ్మిన వ్యక్తిగా ప్రజలు నన్ను గుర్తుంచుకోవాలని ఆశిస్తున్నా సినిమా రంగంలోకి కొత్త వారు రావడానికి, వారిని ప్రోత్సహించడానికి నేను చిన్న మార్పునైనా చేశానని వాళ్లకి తెలిస్తే చాలు" అని తెలిపారు. ఇక ఆమె తన సొంత బ్యానర్ ట్రాలాలా మూవీస్ పిక్చర్స్ బ్యానర్ పై కొత్త వారికి అవకాశాలు ఇస్తూ సినిమాలు నిర్మిస్తోన్న విషయం తెలిసిందే.

ఏటి గట్టున సంజయ్ దత్



కథానాయకుడు సాయిదుర్గా తేజ్ 'సంబరాల ఏటి గట్టు' సినిమాతో ప్రేక్షకుల్ని పలకరించేందుకు సిద్ధమవుతున్నారు. రోహిత్ కేపీ తెరకెక్కిస్తున్న ఈ పాన్ ఇండియా చిత్రాన్ని కే నిరంజన్ రెడ్డి, చైతన్య రెడ్డి నిర్మిస్తున్నారు. ఐశ్వర్య లక్ష్మి కథానాయిక. ప్రస్తుతం ముగింపు దశలో ఉన్న ఈ సినిమాలో బాలీవుడ్ నటుడు సంజయ్ దత్ ఓ ముఖ్య పాత్ర పోషిస్తున్నట్లు సమాచారం. తాజాగా ఈ చిత్ర ఆఖరి షెడ్యూల్ హైదరాబాద్ లో మొదలైంది. దీనిలో భాగంగా ప్రత్యేకంగా సిద్ధం చేసిన భారీ సెట్స్ సాయితేజ్ - సంజయ్ దత్ పై భారీ పోరాట ఘట్టాన్ని తెరకెక్కిస్తున్నట్లు తెలిసింది. ఇందులో సంజా ప్రతినాయక పాత్రని పోషిస్తున్నట్లు తెలుస్తోంది. ఇది 1940ల నేపథ్యంలో సాగే వీరియాడిక్ యాక్షన్ డ్రామాగా ముస్తాబవుతోంది. ఇందులో సాయితేజ్ ఓ యోధుడిలా శక్తిమంతమైన మాన్ పాత్రలో అలరించనున్నారు. దీన్ని డిసెంబరులో థియేటర్లలోకి తీసుకొచ్చేందుకు నన్నాచోలు చేస్తున్నారు. ఈ చిత్రంలో జగపతిబాబు, శ్రీకాంత్, సాయికుమార్ తదితరులు కీలక పాత్రలు పోషిస్తున్నారు. అజనీష్ లోక్ నాథ్ సంగీతమందిస్తుండగా.. వెలై వళనసామి ఛాయాగ్రాహకుడిగా వ్యవహరిస్తున్నారు.

14 నెలలుగా వారణాసి కోసం పనిచేస్తున్నాను: ప్రియాంక చోప్రా



రాజమౌళి దర్శకత్వంలో మహేష్ హీరోగా భారీ స్థాయిలో తెరకెక్కిస్తున్న చిత్రం 'వారణాసి'. మహేష్ కు జోడీగా ప్రియాంక చోప్రా మండాకిని పాత్రలో సందడి చేయనున్నారు. తాజాగా ఓ పాడ్ కాస్ట్ లో ఆమె గ్రామీణులు అన్ని జుట్టశీజులు) ఈ సినిమా గురించి చేసినట్లుగా తెలిపారు. "నేను 14 నెలలుగా ఈ సినిమా కోసం పనిచేస్తున్నాను. అక్కడ నాటికి మొత్తం మాటింగ్ సినిమాను తెరకెక్కించడానికి రాజమౌళి నినిమాను పూర్తిచేయడానికి వెళ్లడం వల్ల. ఆ చాలా సమయం తీసుకుంటారనే సంగతి మనందరికీ తెలిసిందే. ప్రతి సన్నివేశాన్ని క్షణంగా పరిశీలిస్తారు. ఈ సినిమాలో (మృత్యుంజయ్ వీరేశలింగం) ప్రారంభించే అవకాశం ఉంది. ఏప్రిల్ నేను అదృష్టవశాత్తూ స్టో మోషన్ 7న ఈ చిత్రం ప్రపంచవ్యాప్తంగా జంప్ చాలా చేశాను. విడుదల కానుంది

'జన నాయగన్' లివీజ్ డేట్ ఫిక్స్.. బుకింగ్ యాప్ పోస్టర్



తమిళనాడు ముఖ్యమంత్రి, కథానాయకుడు విజయ్ అభిమానులకు శుభవార్త. ఆయన కీలక పాత్రలో నటించిన ఆఖరి చిత్రం 'జన నాయగన్' విడుదల తేదీ ఖరారైంది. జూలై 23న ఈ మామీ విడుదల చేయనున్నట్లు ఓ టీకెట్ బుకింగ్ యాప్ ప్రకటించింది. దీంతో సామాజిక మాధ్యమాల వేదికగా విజయ్ అభిమానులు ఆనందం వ్యక్తం చేస్తున్నారు. ఈ ఏడాది సంక్రాంతి కానుకగా ప్రేక్షకుల ముందుకు రావాల్సిన ఈ మామీ సెన్సార్ సమస్య కారణంగా వాయిదా పడుతూ వచ్చింది. ఈ మధ్యలో కోర్టు కేసులు, విచారణలు, సీబీఎఫ్ సి (సెంట్రల్ బోర్డ్ ఆఫ్ ఫిల్మ్ సర్టిఫికేషన్) పునః పరిశీలన తర్వాత ఇటీవల సెన్సార్ పూర్తి చేసుకుంది. ఈ చిత్రానికి 'ఏ' సర్టిఫికేట్ ను సెన్సార్ బోర్డు జారీ చేసింది. దాదాపు 183 నిమిషాల నిడివితో 'జన నాయగన్' ప్రేక్షకుల ముందుకు రానుంది. హెచ్.వి.నోడ్ దర్శకత్వంలో ముస్తాబైన ఈ యాక్షన్ ఎంటర్టైన్మెంట్ కేవీఎస్ ప్రొడక్షన్స్ పతాకంపై వెంకట్ కె.నారాయణ నిర్మించారు. పూజా హెగ్డే కథానాయిక. మమితా బైజు కీలక పాత్ర పోషించింది.



పాత రోజుల్ని గుర్తు చేసింది... మిస్టర్ మిడిల్ క్లాస్

"ఎంత ధనవంతులైనా ఏదో ఒక సందర్భంలో మధ్య తరగతి జీవితాన్ని అనుభవించినవారే. ఆ జీవితాల వెనకందే కష్టాల్ని వినోదాత్మకంగా తెరపైకి తీసుకు రావడం ఓ గొప్ప కళ" అన్నారు శ్రీకాంత్. ఆయన కథానాయకుడిగా నటించిన చిత్రం 'మిస్టర్ మిడిల్ క్లాస్'. లయ కథానాయక. జి.నాగేశ్వర్ రెడ్డి దర్శకుడు. జేకే, సిఎన్ నిర్మాతలు. ఈ చిత్రం ఈ నెల 17న ప్రేక్షకుల ముందుకు రానుంది. ఈ సందర్భంగా ఇటీవల హైదరాబాద్ లో విడుదలకు ముందస్తు వేడుక జరిగింది. సినీ ప్రముఖులు వి.వి.వి.నాయక్, దశరథ్, కోన వెంకట్ ముఖ్య అతిథులుగా హాజరయ్యారు. వేడుకని ఉద్దేశించి శ్రీకాంత్ మాట్లాడుతూ "వేంకటేశ్వర్ స్వామి పాత్ర లేకపోతే ఈ సినిమానే లేదు. అలాంటి గొప్ప పాత్రని రాజేంద్రప్రసాద్ చేశారు. ఈ సినిమా ప్రయాణం నా పాత రోజుల్ని గుర్తు చేసింది" అన్నారు. రాజేంద్రప్రసాద్ మాట్లాడుతూ "ఇలాంటి గొప్ప పాత్ర చేసే అవకాశం రావడం నా అదృష్టం. శ్రీకాంత్ తో క్షేమంగా వెళ్లి లాభంగా రండి" మొదలుకొని పలు విజయవంతమైన సినిమాలు చేశా" అన్నారు. దర్శకుడు మాట్లాడుతూ "శ్రీకాంత్ తో సినిమా చేయడం నాకు ఎప్పుడూ హాయిగా ఉంటుంది. రాజేంద్రప్రసాద్ ఈ సినిమాకి వెన్నెముకలా నిలిచారు" అన్నారు. ఈ కార్యక్రమంలో నటులు అలీ, ధనరాజ్, వృద్ధిరాజ్, ఛాయాగ్రాహకుడు అంజ, సంగీత దర్శకుడు సాయికార్తీక్ పాటు ఇతర చిత్రబృందం పాల్గొంది.

తుంబాడ్ కొత్త అధ్యాయం... అలియా కి స్వాగతం

ఈ మధ్య యాక్షన్ ప్రాధాన్యమున్న చిత్రాలతోనే తెరపై మెరిసి ప్రేక్షకుల్ని అలరించింది బాలీవుడ్ అందాల తార అలియా భట్. ఇప్పుడూమే తదుపరిగా హీరో జానర్ తో భయపెట్టేందుకు సిద్ధమవుతున్నట్లు తాజాగా కొత్త కబురు వినిపించింది. సినీప్రియులు ఎంతో ఆసక్తిగా ఎదురుచూస్తున్న హీరో చిత్రం 'తుంబాడ్ 2'లో అలియా భాగమైనట్లు ఆ చిత్రబృందం అధికారికంగా పంచుకుంది. 'ఒక కొత్త అధ్యాయం మొదలవుతోంది.. వెల్ కమ్ అలియా' అనే వ్యాఖ్యలతో ఈ విషయాన్ని ఇన్ స్టాలో వెల్లడించింది. 2018లో రాహ్ అనిల్ బాగ్స్ తెరకెక్కించిన 'తుంబాడ్' చిత్రం విమర్శకుల ప్రశంసలు పొందిన సంగతి తెలిసిందే. దానికి సీక్వెల్ గా రూపొందుతున్న ఈ సినిమా వచ్చే ఏడాది డిసెంబరు 3న విడుదల కానుంది. సోహమ్ షా, నవాజుద్దీన్ సిద్ధిఖీ నటిస్తున్న ఈ చిత్రానికి ఆదీష్ ప్రసాద్ దర్శకుడు. పెన్ స్టూడియోస్, సోహమ్ షా ఫిల్మ్స్ కలిసి నిర్మిస్తున్నాయి. ఈ సందర్భంగా అలియా.. "తుంబాడ్ తొలిసారి చూసినప్పుడే నా మదిలో నిలిచిపోయింది. చాలా తక్కువ చిత్రాలు అలా సహజంగా ప్రేక్షకుల్ని కథలో లీనమయ్యేలా చేసే ప్రపంచాన్ని సృష్టిస్తాయి. ఇప్పుడా ప్రపంచంలో భాగం కావడం ప్రత్యేకంగా అనిపిస్తుంద"ని చెప్పినట్లు బాలీవుడ్ వర్గాలు తెలిపాయి. ఈ సినిమాకు అలియా సరైన ఎంపికని, ప్రేక్షకులు ఆమెను మునుపెన్నడూ చూడనంత ప్రత్యేకంగా ఇందులో చూపించనున్నట్లు చిత్రవర్గాలు తెలిపాయి.

